


У 500-ты раз мы звяртаемся да беларусаў 
ува ўсім свеце: 
“Не пакідайце нс мовы нашай 


“5 


беларускай, каб не ўмёрлі 











І Віншуем вас з выхадам пяцісотага нумару “Нашага слова”! 

“Ў. Мовазнаўцы цвердзяць, што пяцісот словаў дастаткова, каб аднаму 
“. ічалавеку паразумецца з другім. Зычым вам папаўняць беларускі слоўнік 
“усё новымі і новымі “Нашымі словамі”, каб паразумецца з усім светам. 
Новых вам “Словаў”, юбілеяў, чытачоў. 


0 Праўленне Беларускай асацыяцыі журналістаў. 





Шаноўныя калегі! 


Віншуем вас з юбілеем - 500-м нумарам газеты. ІШчыра радыя за вас 
і вашае выданне. якое, няі ледзячы на ўсе склаланасці, перашкоды нясе 
аб'ектыўную інфармацыю да чытача праз беларускае слова. Жадаем 
творчых поспсхаў. як мага больш прыхільнікаў і чытачоў. А самае 
алоўнае: сілаў І грываласці. 
Жыве Беларусь! 
Асацыяцыя “Рэгіянальная прэса”. 


наша 





Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 

Васіль Быкаў 


“Нашаму слову” 


і “Наша слова” - газэта нацыі, яе шматпакутнае мовы, якой цягам 
стагодзьдзяў выкручвалі рукі і адсякалі ногі. Яе ўсё клалі ў дзясяткі 
і пракруставых ложкаў, мералі і перайначвалі. Зладзеі і дабрадзеі. 
Дамагаючыся ці то жыцьця, ці пагібелі. Часам подла і цынічна выдзіралі 
з яе рота язык, кажучы, што яна так хоча - каб без языка, бо ў тым яе 
дэмакратычная воля, якой нельга грэбаваць. Яна ад тых клопатаў даўно 
павінна была б памерці, а яна неяк жыве. 
Беларуская мова - самая парадаксальная мова ў самым парадак- 
сальным сучасным сьвеце. 
Яе зламысьнікі кажуць, што яна нікому не патрэбная, нават ейным 
(гістарычным носьбітам. "Тое можа падацца за праўду, калі палічыць, 
колькім тым носьбітам не спатрэбілася і жыцьцё. І сырой зямлі патрэбна 
хіба два аршыны. І зламысьнікі, выдатна разумеючы тое, найперш 
пазбаўлялі беларусаў жыцьця. Курапаты - ня толькі генацыд, але ў ня 
меншай ступені 1 лінгвацыд. Тое, аднак, у мінулым. А што ў сучасным? 
А ў цяперашнім пакуль што - барацьба. Барацьба за мову - то 
палітычная барацьба. І эканамічная. І культурніцкая. Татальная 
[барацьба за жыцьцё супраць азьвярэлых насарогаў, якія выдатна 
і разумеюць: цяпер альбо ніколі. 
Але і беларусы павінны зразумець тое. 
! Апошні вагон таго цягніка, на які яны колісь спазьніліся, замарудзіў 
хаду, даючы магчымасьць на яго ўскочыць. 


То - воля Боская, не 
чалавечая, 1 людзі павінны зразумець Боскі замысел. Нават калі той 
цягнік паляціць пад адхон, ёсьць пэўны шанец камусьці на ім уцалець. У 
чумна-сухотным балоце шанцу няма ніякага. 


Знае даыаы вагай «асанна 


ў 


: Значыць, мова - наш лакаматыў паратунку. 

Але ці выцягне моўны лакаматыў хворую нацыю. во ў чым праблема. 
Ужо зразумела. што калі ня выцягне мова. дык ня выцягне і палітыка. А 
эканоміка 1 пагатоў. Іхні рэсурс - на гады. моўны ж - на стагодзьдзі. 
“Шкада, што тыя стагодзьдзі сканчаюцца... 

Доўга 1 шчасьліва шчыраваць “Нашаму слову“! 





Гагайя за наву 


Не трацьце веры і мужнасці, 
сябры! 


Слова да настаўнікаў, выкладчыкаў беларускай мовы і 
літаратуры 


Як вы ведаеце, многія дыплама- 
ваныя хамы абзываюць беларускую мову 
беднай, неразвітай, недасканалай, непры- 
датнай для выказу глыбокіх думак, скла- 
даных навуковых паняццяў, тонкіх пачуц- 
цяў і г. д. Выверне гэтакі хам з сябе цэбар 
бруду на святая святых народа - і лічыць 
сябе цывілізаванай асобай, нават на ролю 
абаронцы культуры прэтэндуе. Не можа 
зразумець, што ўсур'ёз, ды яшчэ з высокай 
трыбуны, заявіць падобнае нікчэмства пра 
мову свайго народа - значыць у вачах свету 
закрэсліць сябе як грамадзяніна, маральна 


катастрафіраваць канчаткевя і беспаварот- 
на. Але гэта - у вачах свету, а на радзіме... 
А на радзіме хамы драбнейшага калібру 
(“падхамкі”) падхопліваюць і паўтараюць 
дзікую лухту наконт вялікай мовы вялікага 
духам і талентам народа. Не разумеюць ні 
хамы, ні падхамкі, што ім давядзецца 
пакаяцца перад народам за нанесеную 
абразу ягонай душы, - давядзецца, калі 
захочуць са стану манкуртаў і дзікуноў 
вярнуцца ў стан культурных грамадзян 
Беларусі. 

Дарагія сябры, паважаныя настаўні- 
кі, калегі, адзінаверцы па нашай несмярот- 
най беларускай веры! Я звяртаюся да вас у 
гэты лёсавызначальны для нашай краіны і 
нашай мовы час, каб папрасіць вас аб 
наступным. 

Па-першае, не трацьце мужнасці ў 
супрацьстаянні тым чорным сілам, што 
задумалі зліквідаваць свабоду і незалеж- 
насць Беларусі і падбіваюць на гэта афіцый- 
нымі сродкамі масавай інфармацыі жыха- 
роў рэспублікі. Помніце: за ліквідацыяй 
нашага дзяржаўнага суверэнітэту насту- 
піць канчатковае знішчэнне нашай мовы, 
нашай культуры, нашай гісторыі, нашай 
нацыянальнай духоўнасці. Гэтага мы не 
можам дапусціць! Не маем права! Супроць 
гэтага трэба змагацца ўсімі сваімі душэў- 
нымі сіламі. Іначай - мы сганем здраднікамі 
перад памяццю многіх пакаленняў дзядоў- 
прадзедаў нашых і перад будучыняй уну- 
каў-праўнукаў нашых, асудзіўшы іх на 
жыццё бязмоўных рабоў у няволі. 

Па-другое, трэба з новым дыханнем 
павесці самую актыўную і дзейсную 
прапаганду роднага слова ў народзе, а 
найперш - у школах, гімназіях, ліцэях, - там, 
дзе вы працуеце выкладчыкамі. Статут 
ТБМ абавязвае ўсіх нас да гэтага. Гаварыце 
і гаварыце моладзі аб тым, якая старажыт- 
ная і вечна маладая, жывучая і жыццездоль- 
ная наша мова, якая прыгожая, мілагучная, 
гнуткая, выразная, з якімі невычэрпнымі і 
сэнсатворчымі і вобразатворчымі магчы- 
масцямі. Гаварыце і пераконвайце фактамі, 
аргументамі, канкрэтнымі прыкладамі. І 
перш за ўсё такім фактам, што нягледзячы 
на ўсе страшныя трагічныя ўмовы, бела- 
руская мова выжыла і жыве. 300 гадоў назад 
яе забаранілі для афіцыйнага ўжытку 
палякі, яе выраклася свая ліцвінская ары- 





стакратыя; 150 гадоў таму яе забараніў для 
грамадскага ўжытку расійскі цар; але яна 
не загінула, не ўмерла - яна жыла. Жыла як 
гутарковая мова і як мова фальклору ў 
гушчах народа, у вёсках, мястэчках і 
гарадах, а як літаратурная - у альбомах і ў 
спарадычных выданнях беларускіх пісьмен- 
нікаў. Жыла, каб нарэшце, на пачатку ХХ 
стагоддзя, набрыняць сілай і паклікаць да 
жыцця магутную паэзію, прозу, драматур- 
гію, каб даць прастор для генія Купалы, 
Коласа, Багдановіча, Гарэцкага, для Цёткі, 
Гаруна, Бядулі, Ядвігіна Ш., Ластоўскага, 
Жылуновіча, затым для Чорнага, Зарэц- 
кага, Калюгі, Мрыя, Галавача, Лынькова, 
Крапівы, Галубка, Дубоўкі, Жылкі, Труса, 
Хадыкі, Арсенневай, затым - для Куляшо- 
ва, Танка, Панчанкі, Броўкі, Глебкі, Мележа, 
Геніюш, Брыля, Быкава, Караткевіча, 
Скрыгана, Пысіна, Гаўрусёва, Стральцова, 
Янішчыц, Пташнікава, Адамчыка, Кудраў- 
ца і многіх-многіх-многіх іншых. Дала 
жыццё літаратуры, з якою можна годна, з 
належнай самапавагай выходзіць у вялікі 
свет. Дык жа і выйшла! Свет ужо ведае 
Беларусь. 

Маючы такую багатую, высокага 
класа, літаратуру, мы недастаткова (калі 
не сказаць - зусім слаба) выкарыстоўваем 
яе, каб наглядна, на жывых пераканаўчых 
прыкладах паказаць дзецям, якая ў са- 
праўднасці цудоўная наша мова, каб з 
малых гадоў прышчапіць дзіцяці любоў да 
роднага слова, выхаваць пачуццё не проста 
павагі, а захаплення. Трэба, на маю думку, 
на ўроках мовы і літаратуры ўзмацніць 
менавіта гэты аспект: сумысля падкрэслі- 
ваць, як хораша служыць беларуская мова 
для выказу пэўнай думкі і пачуцця, якія 
цудоўныя мастацкія, паэтычныя вобразы 
створаны ў нашай роднай мове. Так і 
кажыце вучням: “Дзеці! Паслухайце гэтыя 
радкі, або гэтую прыказку, гэтую загадку, 
гэты народны жарт. Вы бачыце, як звонка, 
як пявуча гучыць! А колькі мудрасці ў 
змесце! А як трапна, як дасціпна выказана 
думка, дадзена ацэнка, характэрыстыка 
пэўнай з'явы ці рысы чалавечай натуры! 
Паспрабуйце сказаць лепш: каб хацеў, дык 
не скажаш!” 

Будзем памятаць: той, хто з мален- 
ства, з ранняй маладосці спасціг жывую 
душу роднай мовы і пранікся да яе вялікай 
любоўю, - той ужо гэтай любові не здра- 
дзіць, не адступіцца, застанецца з ёю ў 
сэрцы на ўсё жыццё. А значыць - усё сваё 
жыццё пражыве патрыётам роднага Слова 
і роднай Краіны. І ўжо ніколі не паверыць 
хамам - як бы яны ні стараліся прынізіць 
тое, што прынізіць нельга: БЕЛАРУСЬ І 
БЕЛАРУСКУЮ МОВУ. 

Дык вялікага шчыравання вам на 
ніве беларушчыны, сябры! Поспехаў і 
перамог у змаганні за Беларусь, за яе 
вялікую Будучыню !.. 

Ніл Гілевіч. 

наша 


слова 





Уладзімір Содаль 


“Наша слова” - наша люстэрка 


... “Наша слова” я выпісваў бы толькі 
б за адну назву, калі б усе астатнія палосы 
былі чыстыя. 

Сама падпіска на “Наша слова” - гэта 
ж ні што іншае, як голас за роднае слова, за 
нашу мову, за нашу незалежнасць! 

Гэта, як вядома, адно з самых танных 
выданняў. Таннасць гэтая разлічана на тое, 
каб фінансава яно было кожнаму па сіле! 

Кожнаму! Але дзе тыя кожныя? 

На Беларусі адных толькі настаўнікаў 
роднай мовы каля шасці ці сямітысячаў! Але 
дзе ж яны - гэтыя шэсць-сем тысячаў 
настаўнікаў? 

Дзе ж яны тыя, каму баліць за лёс 
роднай мовы, каму за яе шчыміць сэрца?! 

Давайце гэты свой боль выявім праз 
наклад “Нашага слова”, каб ён быў не тры 
тысячы, а ўсе сто і больш! Во гэта будзе 
наша еднасць, во гэта будзе наш голас! А 
то завядзеш з каторым ці каторай размову 
пра мову і высветляецца: “Нашага слова” і 
не выпісвае, і не чытае, але за мову бядуе! 

Але найлепшая скруха - гэта ахвяр- 
насць на выданне, якое клапоціцца за нашу 
мову, пра нашу мову. 

Скупа з грашыма? 

А з імі заўсёды скупа! 

Але, паверце, калі кожны з нас ад- 





шчыпне капейчыну ад свайго заробку ці пенсіі 
на “Наша слова”, то не памрэ, - выжыве. 
Але затое хай свет праз вялікі наклад 
“Нашага слова” спазнае нашу моц і еднасць! 

“Наша слова” дае такую інфармацыю, 
якую ніколі не дасць ні адно іншае выданне. І 
дзеля гэтага таксама варта і чытаць і 
выпісваць “Наша слова”. 

Падумайма! Разважма! Наклад 
“Нашага слова” - гэта люстэрка нашай 
свядомасці і нашай самаахвярнасці. 


Як нарадзілася назва 


У авальнай зале Дома літаратараў 
сабраліся актывісты Таварыства бела- 
рускай мовы. 

Абмяркоўваліся розныя надзённыя 
пытанні жыцця, новыя суполкі. На гэтай 
жа нарадзе вялася гаворка і пра выданне 
бюлютэня Таварыства: абмяркоўвалі назву. 
Абмяркоўвалі ўпарта, шчыра, настойліва. 

Розныя былі прапановы, шкада, што 
ніхто з нас не занатаваў іх. Адно памятаю, 
назвы тыя булі гучныя, кідкія, кшталтам, - 
“Беларускае слова”, “Наш скарб”, “Скарб”, 
“Дыямент”. Хацелаёя праз назву шчыра і 
годна засведчыць узлёт нашай мовы да 
дзяржаўнага рангу. Але штось ці замінала 


адну з гэтых назваў узяць за аснову. Тады я, 
наслухаўшыся розных прапаноў, нясмела 
сказаў. 

- А можа “Наша слова”? - сказаў я і 
на паперу гэты назоў накрэсліў. 

Першы адгукнуўся на маю прапанову 
Ніл Гілевіч. 

- Я што? - сцепануўся ён. - Гучыць: 
“Наша слова”! І ў кіёску прыемна спытацца, 
папрасіць: “Мне, калі ласка, “Наша слова!” 
- пры гэтым зрабіў шматзначны акцэнт на 
слове “наша”. 


Вось з тае мае падачы І пачаў жыць 
назоў газеты нашага Таварыства. 








САЛЮТ, “ НАША СЛОВА” 


Піша Вам хлопчык ІІ 


год. Я жыву і вучуся ў 
Гародні. З'яўляюся сябрам 
ГА “Таварыства беларус- 
кай мовы імя Ф. Скарыны” 
са снежня 2001. З таго часу 
і чытаю “НС”. Падабаецца 
мне Ваша пазіцыя. 


Я не хачу сказаць тое,, 


што я супраць сп. А. Р. 
Лукашэнкі. Я проста хачу 
таго, каб нашай прыгожай 
мілагучнай мове надалі ста- 
тус адзінай дзяржаўнай мо- 
вы. Я спадзяюся - можа той 
хто будзе нашым новым 
прэзідэнтам не дасць загі- 
нуць мове ліцьвінаў. 

Хачу падзякаваць на- 
стаўніцы беларускай мовы 
і літаратуры СШ Хе 14 Га- 


родні сп. Шкіруць Г.А., сп. 
Пяткевічу А.М., маці Ха- 
рытонавай А.У., бацьку 
Харытонаву У.А. і Дзелян- 
коўскай Н.П. за тое, што 
яны прывілі мне любоў да 
Беларусі, яе народу і мовы. 
ЖЫВЕ БЕЛАРУСЬ! 
ЖЫВЕ ВЕЧНА! 


РАДЗІМА - ГАРОДНЯ 
Верш прысвечаны 
Харытонавым Алене І 

Уладзіміру, 

сп. Г.М. Шкіруць, 

сп. А. М. Пяткевічу, 
сп. Дзелянкоўскай Н.П. 


Іду я па Гародні, 
Спускаюся да Нёмана, 
А потым па Рабочай 


Я вуліцы іду. 

Узлятаю па каменных 

Сцяжынках пастарэлых. 

Падходжу да Каложы 

І слухаю вякі. 

І мару я паціху 

Пра родную старонку, 

Пра шчасце і каханне, 

Пра вернасць і жыццё. 

Кладу вянок дубовы 

На Грунвальдскі я камень. 

Успомню Беларусь я, 

І горад, і сяброў 

Мой лёс кароткі добра 

Мяне па свеце кідаў - 

І ўжо паспеў спазнаць я 

Злой растані прымус. 

О, як цябе мне моцна, 

Айчына, не хапала! 

Любімая краіна! 

Святая Беларусь! 
Сяржук Харытонаў. 

а 


Спадару Пашкову Г. П. 


Галоўнаму рэдактару выдавецтва 


Паважаны Генадзь Пятровіч! 
Таварыства беларускай мовы імя Ф. Скарыны ўдзячнае Вам за тое, што ў [І том 
Беларускай 18-томнай энцыклапедыі ўключаны артыкул пра газету “Наша слова”, 
заснавальнікам якой з'яўляецца Таварыства. 
Аднак мы мусім звярнуць Вашую ўвагу на памылку, якую дапусціў у гэтым 


артыкуле аўтар У. У. Панада. 


н сцвярджае, што газета “Наша слова 


“Беларуская энцыклапедыя” 


з «е 


з лістапада 1997 


выходзіць у Лідзе на беларускай мове, як прыватная штотыднёвая газета для дзяцей 
старэйшага ўзросту. Друкуе пераважна агітацыйныя, інфармацыйныя і мовазнаўчыя 
матэрыялы”. Такую неадпаведнасць мог падаць чалавек, які з 1997 году не трымаў газету 
ў сваіх руках, не цікавіўся яе зместам. Нас таксама здзіўляе поўнае няведанне салідным 
выдавецтвам сённяшніх рэалій і асабліва той факт, што гэты артыкул не быў дасланы на 
рэцэнзію ў рэдакцыю “Нашага слова” або ў Таварыства. Пацвярджаем, што “Наша 
слова” было і застаецца газетай Таварыства беларускай мовы, якая часова выдаецца ў 
Лідзе з фінансавых прычынаў. 

Мы рашуча патрабуем абвяржэння няправільных звестак пра газету і спадзяёмся 
на далейшае плённае супрацоўніцтва. 


Старшыня ГА “ТБМ імя Ф. Скарыны” 


Алег Трусаў. 


нацца 


слова. 


Павел Сцяцко 


Ле 12 (500) 216САКАВІКА 2001 г. 


Культура мовы 


З гэтага, юбілейнага, нумара “Наша слова” 
аднаўляе публікацыю артыкулаў па праблемах 
культуры мовы (нармавання савецкага варыянту 
беларускай літаратурнай мовы) нашага сталага 
аўтара доктара філалогіі, прафесара, загадчыка 
кафедры беларускага і тэарэтычнага мовазнаўства 
Гарадзенскага дзяржаўнага ўніверсітэта імя Янкі 
Купалы Паўла Сцяцко. Рубрыка будзе мець назву 
агульнапрынятую (як у часопісах “Полымя”, “Роднае 
слова” ды інш.) - “Культура мовы”. 

Сёння змяшчаем дасланы ў рэдакцыю “Нашага 
слова” шаноўным прафесарам артыкул пад назвай 


“Культура мовы”. 


Тэрмін “культура мо- 
вы” выкарыстоўваецца ў 
навуковай літаратуры з 
значэннем выпрацоўкі і 
ўсталявання нормаў, адпа- 
ведных ладу мовы, яе сістэ- 
мава-структурным уласці- 
васцям (ад яго трэба адроз- 
ніваць тэрмін “культура 
маўлення” як захоўванне 
ўстаноўленых моўных нор- 
маў). 

Праблема культуры 
мовы асабліва надзённая 
падчас нацыянальна-куль- 
турнага адраджэння. У 
нашым выпадку гэта зма- 
ганне за адраджэнне нацы- 
яў, культуры і мовы наро- 
даў былога СССР, дзе пана- 
вала “глабальная камуні- 
стычная палітыка, якая ме- 
ла на мэце сціранне граняў і 
адрозненняў паміж нацыямі 
і народнасцямі, стварэнне 
адзінага савецкага грамад- 


5 


ства, што будзе ўжываць 
адзіны сродак камунікацыі, 
інфармацыі і самавыяў- 
лення -- рускую мову. Ас- 
татнія мовы, у тым ліку і 
беларуская, у новай буду- 
чай суполцы людзей асу- 
джаліся на забыццё” /Бра- 
ніслаў Плотнікаў. Беларус- 
кая мова ў сістэме славян- 
скіх моў// Роднае слова. 
2000. ЛеІ2, с.8/. 

Пасля абвяшчэння су- 
верэнітэту Рэспублікі Бела- 
русь і замацавання ў ёй 
дзяржаўнасці беларускай 
мовы разгарнуліся шырокія 
магчымасці для адраджэння 
і натуральнага развіцця 
беларускай мовы, нарма- 
вання яе савецкага вары- 
янту. Народны паэт Бела- 
русі, акадэмік Максім Танк 


у 1995 годзе запісаў: “Зараз: 


наша мова, якая доўгі час 
была і ў загоне, і ў прыгоне, 
патрабуе грунтоўнай рэ- 
стаўрацыі і ачышчэння ад 
розных непатрэбных запазы- 
чанасцяў”. Гэтай праблеме 
прысвечаныя шматлікія пу- 
блікацыі ў беларускім і 
міжнародным друку. І на 
старонках штотыднёвіка 
“Наша слова” цягам двух 
гадоў амаль з нумара ў 
нумар друкаваліся мае ар- 
тыкулы, прысвечаныя куль- 
туры мовы, пад агульным 
загалоўкам “З чужой моў- 
най практыкі” (словы Янкі 
Скрыгана). Выдадзены дзве 
кнігі: “Праблемы нормы, 
культуры мовы” /1998/ і 
“Праблемы лексічнага нар- 
мавання беларускай мовы / 
1999/, якія атрымалі высо- 
кую ацэнку як публікацыі 
“дзеля нашага нацыянальна- 


культурнага адраджэння, 
захавання нас, як нацыі” / 
Іван Германовіч. 

На жаль, шматлікія 
замовы чытачоў на згада- 
ныя кнігі не былі рэаліза- 
ваныя з прычынаў чыста 
фінансавых. 

Мяркуем, што неўза- 
баве матэрыялы згаданых 
кнігаў будуць перавыда- 
дзеныя, сабраныя ў межах 
аднае кнігі )з захаваннем 
поўнага іх абсягу). Кніга 
мае і свой дадатак - слоўнік. 
У левым слупку яго змеш- 
чаныя моўныя адзінкі, якія 
адпавядаюць ладу нацыя- 
нальнай беларускай мовы, 
яе сістэмава-структурным 
уласцівасцям, у правым - 
адзінкі, якія саступаюць 
першым у іх адпаведнасці 
законам нацыянальнай мо- 
вы ці якія парушаюць гэтыя 
законы. 


Пра іншамоўныя словы з 
прыдыхальным зычным г 
у беларускай мове 


Шмат якія іншаземныя 
словы трапілі ў беларускую 
праз пасярэдніцтва расей- 
скай мовы, дзе яны набылі і 
адпаведную форму. І іншым 
шляхам пазычаныя беларус- 
каю моваю іншаземныя сло- 
вы пад уплывам усесаюз- 
нага стандарту - расейскай 
мовы набылі афармленне, 
адпаведнае не беларускай, а 
расейскай мове. Напрык- 
лад, словы герархія, геро- 
гліф, якія ў слоўніках 20- 
хадраджэнскіх гадоў мелі 
такі выгляд (гл. В. Лас- 
тоўскі. Падручны расійска- 
крыўскі (беларускі) слоўнік. 
Коўна, 1924.С.15-16), паз- 
ней, у бальшавіцкай імпе- 
рыі, каб хутчэй наблізіць 
беларускую (як і іншыя мо- 
вы) да ўсесаюзнага стандар- 
ту (расейскай мовы), сталі 
афармляцца на расейскі лад. 
Так, у акадэмічным "“Рус- 
ско-белорусском словаре” 
(М., 1953.С.171) бачым: ие- 
рархия - іерархія, иероглиф 
- іерогліф. І у “Беларуска- 
рускім слоўніку” (М., 1962. 
С.354);: іерархія - иерархия, 
іерогліф - иерогливф. 

Адпаведным чынам і 
пазычанае праз француз- 
скую мову слова гатэль 
(ЎВогегі) беларускія слоўнікі 
савецкага часу падавалі ў 
расейскім гарнітуры: отель 
-- атэль ( отельный -- атэль- 
ны). 

Падчас нацыянальна- 
культурнага адраджэння, 
калі беларуская мова на- 





была статус дзяржаўнай у 
суверэннай Беларусі, сталі 
адраджацца адмысловыя 
формы словаў, уласцівыя 
нацыянальнай беларускай 
мове. У нацыянальным дру- 
ку чытаем: Усе тыя дні мы 
жылі (з М. Танкам) у адным 
нумары гатэля (Полымя. 
1997. Ле 9. С.209). Прыгля- 
дзелі майстры слова невялікі 
гатэльчык, які трымаў бы- 
лы капітан царскай арміі 
(Полымя. 2000. Хе 4.С.165). 
... Адміністратар аднаго з 
лонданскіх гатэляў сцвяр- 
джае, што практычна ўсе 
кліенты гатэля, запаўняючы 
рэгістрацыйную карту, пі- 
салі гэтае слова - “рускі” 
(Свабода. 12.02.1997). 

Улічыўшы маўленчую 
практыку нацыянальнага 
друку, “Русско-белорус- 
ский словарь” 1993 года 
фіксуе ўжо і гатэль (пасля 
слова атэль). 

Аднавілі натуральную 
форму (з пачатковым г) і 
іншаземныя словы герагхія, 
герогліф. Іх таксама выка- 


рыстоўвае нацыянальны 
друк: Славу Ян Хадкевіч 
спазнаў напоўніцу яшчэ 
пры жыцці. Ён дасягнуў усіх 
магчымых становішчаў у 
кіраўнічай герархіі дзяр- 
жавы (Міхась Чарняўскі. 
Правадыр крылатых вер- 
шнікаў: Ян Кароль Хадке- 
віч. - Мн.: Тэхналогія, 1998. 
С.59). 

У даведніку “Руска- 
беларускі тэрміналагічны 
слоўнічак па кнігазнаўстве” 
(Мн.: Нацыянальная біблія- 
тэка Беларусі, 1997) чыта- 
ем: шероглиф - герогліф. 

Словы герогліф, герар- 
хія грэцкага паходжання 
(ВіетогІурйоі, Піегагсйе). 
Герогліф трапіла праз фран- 
цузскае пасярэдніцтва (фр.- 
Меговіурйе), дзе яно з ня- 
мецк. Ніетгоріірве. 

Як і ў словах гісторыя, 
гатэль, пачатковая літара 
(гук) г у словах герогліф і 
герархія натуральная для 
беларускай мовы. Параў- 
найма словы гарэх, гарбуз, 
гэты, гэй ды іншыя, якія ў 
расейскай мове не маюць 
пачатковага г: история, 
отель, орех, арбуз, этот, эй. 

Прааналізаваныя тут 
словы гатэль, герархія, ге- 
рогліф бытуюць у такой 
форме і ў іншых славянскіх 
мовах: украінск. готель, 
чэшск. Яогеі, балг. хотел, 
польск. ўоіеі, Піегагсвіа, 
Біегорііў ды інш. 

Аднак нашыя акадэ- 
мічныя слоўнікі ўсё часцей 
яшчэ падаюць расейскую 
форму гэтых ды іншых 
слоў, хоць яна пярэчыць 
нацыянальнай маўленчай 
практыцы. 





Калі мы паставілі сабе 
за мэту адрадзіць наш на- 
род на нацыянальнай глебе, 
то нам у першую чаргу 
трэба адрадзіць сваю мо- 
ву... “Нацыянальны рух, як 
вялікая жыццёвая гістарыч- 
ная сіла, можа жыць хоць 
толькі тады, калі пад яго 
будзе падведзены такі фун- 
дамент, як гнутка аброб- 
леная мова, дый літаратура 
і навука ў гэтай мове. Тут 
мы ўжо зможам будаваць 
на гэтым моцным фундамен- 
це будынак уласнай нацыя- 
нальнай ідэалогіі”. Так пісаў 
Сяргей Палуян у 1909 годзе. 

Пачатак стагоддзя 
стаўся для беларусаў перы- 
ядам выпрабавання народ- 
най сілы для адраджэння ўсіх 
складовых частак дзяржаў- 
насці, у тым ліку і мовы. 
Гісторыя развіцця беларус- 
кай мовы ўтрымлівае перы- 
яды ўзлётаў і заняпадаў, 
знішчэння і абароны; палані- 
зацыя, русіфікацыя і бела- 
русізацыя. Статус мовы 
таксама мяняўся. На часы 
ВКЛ прыпала развіццё трох 
статусаў беларускай мовы 
- як дзяржаўнай, як мовы 
міжнацыянальных і міжна- 
родных зносінаў. У гады 


Рэчы Паспалітай наша мова 
набывае статус нацыяналь- 
най мовы, а ў Расійскай 
імперыі становіцца ўвогуле 
“наречием”, дыялектам рус- 
кай мовы. Менавіта з канца 
16-га стагоддзя, калі ў Ста- 
туце ВКЛ Леў Сапега за- 
хоўвае артыкул І у раздзеле 
4 пра дзяржаўнасць мовы, 
пачынаецца ўпартая бара- 
цьба беларусаў за права на 
існаванне беларускай мовы, 
а таксама права на самаза- 
хаванне. Акцыі забароны 
беларускай мовы ў 1696 і 
1840 гадах, забароны спа- 
чатку назвы Літва і ўвядзен- 
не назвы Беларусь, а потым 
(1840 г.) забарона назвы 
Беларусь і ўвядзенне знева- 
жальнага “Северо-Западный 
край”, перавод польскіх 
школ на рускую мову, увя- 
дзенне цэнзу на займанне 
кіраўнічых пасад, адмаў- 
ленне беларусам-выкладчы- 
кам у праве выкладання ў 
групах са студэнтаў-бела- 
русаў, небеларускі харак- 
тар падручнікаў па гісторыі 
і геаграфіі, паводле якога 
беларус паўставаў пачвар- 
най жывёлінай, дыслакацыя 
на Беларусі расейскіх вай- 
скоўцаў, вываз беларускіх 
каштоўнасцяў у Варшаву, 
Маскву і Пецярбург, замена 
беларускіх імёнаў і прозві- 
шчаў спачатку польскімі, а 
потым расейскімі - гэтыя 
меры паланізацыі і русіфіка- 
цыі сталі разбураць падму- 
рак, на якім паўставала 
беларуская нацыянальная 
ідэя. Процівагай гэтаму 
разбурэнню стала змаганне 
за беларушчыну, у цэнтры 
якога вялася барацьба за 


Пагоня за мову З 


Людміла Дзіцэвіч, 


выкладчык Беларускага універсітэта культуры, 
намеснік старшыні Таварыства беларускай мовы 


Выспяванне нацыянальнай ідэі ва ўмовах 
барацьбы за беларускую мову 


Даклад на канферэнцыі “Нацыянальная ідэя: інляхі кансалідацыі грамадства” 


мову. У пачатку 20-га ста- 
годдзя штандар барацьбы 
беларусы прынялі ўжо ў 
новых умовах. Закон аб 
свабодзе друку 1905 года 
адмяніў ганебную забарону 
на кнігадрукаванне, і бела- 
руская кніга выйшла з пад- 
полля. 20-я гады сталі га- 


дамі беларусізацыі, а мова 
набыла статус дзяржаўнай 

гадоў. Адбываецца выбух 
нацыянальнай свядомасці, 
які адзначаны ў выніках 
перапісу насельніцтва 1926 
года. 80,бус людзей назвалі 
сябе беларусамі, а сярод іх 
8296 назвалі роднай мову 
сваёй нацыянальнасці. У 


гой час як вынікі перапісу 
1917 г засведчылі існаванне 
44, 86 беларусаў. 

Змянілася імкліва аду- 
кацыйная моўная прастора 
Беларусі. Калі ў 19 ста- 
годдзі існавалі толькі не- 
шматлікія “таемныя” бела- 
рускамоўныя школы, То ў 
канцы 20-х гадоў іх было 
907, рускіх - 1,4 9. З'яўля- 
юцца першыя падручнікі па 
новай літаратурнай мове 
Б.Тарашкевіча, Я.Лёсіка і 
інш. Мова становіцца фак- 
тарам, які “злучае людзей у 
суцэльны народ... Яна, быц- 
цам цэмент, звязвае людзей. 
Яна дае ім найлепшы спосаб 
разумець адзін аднаго, адной 
думкай жыць, адной долі 
шукаць” (Цётка). 

Аднак ужо ў канцы 20- 
х гадоў змагары за мову 
сутыкнуліся з рэпрэсіўнай 
машынаю, якая стала ніш- 
чыць мову і яе носьбітаў. 
Так за адну толькі ноч з 28 
на 29 кастрычніка 1937 г. у 
Менску былі расстраляны 
16 беларускіх пісьменнікаў, 
а за З асеннія месяцы гэтага 
года развіталіся з жыццямі 
больш за пяцьдзесят. З 1930 
па 1939 год было рэпрэсава- 
на не менш чым 300 літара- 
тараў. 

Але якраз у перыяд 
сталінскіх рэпрэсій адбыва- 
ецца рост нацыянальнай 
свядомасці беларусаў, бо 
менавта у 1959 г. 93,1. 
беларусаў назвалі роднай 
мову сваёй нацыяальнасці, 
у той час як адпаведна ў 
1970 --90; 195; 1979 г. - 83,5 79; 
1989 г. -- 80, 290. 

Такім чынам, можна 
зрабіць выснову, што на 


ўзровень нацыянальнай свя- 
домасці больш адмоўна па- 
ўплывалі “застойныя” брэж- 
неўскія часы, калі камуні- 
стычная партыя акуратна 
вяла жорсткую палітыку 
русіфікацыі пры знешняй 
лаяльнасці да мовы бела- 
русаў. Паступовае перака- 
нанне беларускага насель- 
ніцтва ў самым справяд- 
лівым ладзе, хлуслівая палі- 
тыка камуністаў нівелявала 
саму нацыянальную ідэю, а 
тэорыя збліжэння моў і на- 
цый не давала беларусам 
асмеліцца да выспельвання 
шэрагу дысідэнтаў. 

Вядома, былі лісты Я. 
Коласа у Бюро ЦК КПБ пра 
становішча роднай мовы, 
былі візіты кіраўнікоў Са- 
юза беларускіх пісьменнікаў 
у ЦК КПБ з просьбамі спы- 
ніць гвалт над мовай, былі 
студэнты БДУ, якія запатра- 
бавалі выкладання асноў- 
ных дысцыплін па-бела- 
руску, былі 28 змагароў, 
якія даслалі ліст аб бядот- 
ным стане мовы цераз гала- 
ву беларускіх “вярхоў” са- 
мому Гарбачову. Аднак 
трэба прызнаць, што толькі 
ў канцы 80-х гадоў гэтая 
барацьба за мову набыла 
арганізаваны характар і 
закончылася пэўнай перамо- 
гай - мова ізноў набыла 
статус адзінай дзяржаўнай 
мовы, а дзяржава ў пачатку 
90-х гадоў другі раз за 100 
гадоў распачала беларусі- 
зацыю. І хоць пасля рэфе- 
рэндуму 1995 года зніжаец- 
ца статус мовы - яна стано- 
віцца адной з дзяржаўных 
моў, аднак змаганне за яе 
становіцца больш мэтана- 
кіраваным і плённым. Так, 
па выніках перапісу 1999 
года 85,6 с беларусаў лі- 
чаць сваю мову роднай -і 
гэта ўзрастанне паказчыкаў 
упершыню за апошнія 40 
гадоў. Цікавымі з'яўляюц- 
ца паказчыкі наступныя: 
36,7Уо насельніцтва размаў- 
ляе дома па-беларуску, 2070 
насельніцтва не валодае 
рускай мовай. Гэтыя лічбы 
дэманструюць моцную на- 
цыянальную пазіцыю пэў- 
най часткі народа Беларусі, 
з'яўляюцца свайго роду 
пратэстам супраць лінгва- 
цыду. Пэўнай перамогай 
можна лічыць унясенне 
24.11.1999 г. дапаўненняў у 
кодэкс РБ аб адміністра- 
цыйных парушэннях арт. 
171/2 - Парушэнне закана- 
даўства аб мовах. 

Сёння шэрагі змагароў 
за нацыянальную ідэю, на- 
цыянальную мову, нацыя- 
нальную школу актыўна 
гуртуе Таварыства бела- 
рускай мовы, якое налічвае 
больш за 8 тысяч сяброў. 
Гуртуе, каб нацянальная 
ідэя атрымала рэальнае ўва- 
сабленне ў найноўшай Бела- 


русі. 


2001 год ЮНЭСКА абвясціла годам моваў: 





25 сакавіка 


Анатоль Грыцкевіч, доктар гістарычных навук, прафесар 








Найвялікшая падзея ў гісторыі Беларусі 


25 сакавіка 1918 г. Ра- 
“да Беларускай Народнай 
Рэспублікі, выконваючы 
волю Усебеларускага з'езду 
1917 года і маючы на гэта 
ўсе паўнамоцтвы, абвесціла 
Беларусь вольнай і неза- 
лежнай дэмакратычнай рэс- 
публікай. У трэцяй Устаў- 
ной грамаце Рады БНР было 
заяўлена: “Ад гэтага часу 
Беларуская Народная Рэс- 
публіка абвяшчаецца Неза- 
лежнай і Вольнай Дзяржа- 
вай”. Ад гэтага часу дзень 
25 сакавіка з'яўляецца на- 
цыянальным святам бела- 
рускага народу - Днём Волі, 
Днём Незалежнасці. 

Да Дня Волі беларускі 
нацыянальны рух прайшоў 
цяжкі шлях змагання спа- 
чатку з царскім рэжымам 
Расійскай імперыі, а потым 
із бальшавіцкім. Ідэю неза- 
лежнасці Беларускай дзяр- 
жавы выпрацоўвалі ў 1915- 
1918 гг., ва ўмовах першай 
сусветнай вайны розныя 
беларускія партыі і аргані- 
зацыі. Лозунг стварэння 
Беларускай Народнай Рэс- 
публікі прагучаў і ў снежні 
1917 г. на Усебеларускім 
з'ездзе (у Менску), які быў 
разагнаны па загаду баль- 


шавіцкага кіраўніцтва За- 
ходняй вобласці і фронту на 
чале з А. Мясніковым. Не- 
залежніцкія настроі ў бела- 
рускім нацыянальным руху 
ўзмоцніліся менавіта пасля 
разгрому Усебеларускага 
з'езду. 

Адначасова ў Белару- 
сі ішлі мірныя перамовы 
паміж дэлегацыямі Савец- 
кай Расіі і дэлегацыямі Ня- 
меччыны і яе саюзнікаў у 
першай сусветнай вайне. 
Савецкая дэлегацыя фак- 
тычна сарвала мірныя пера- 
мовы, і 18 лютага 1918 г. 
нямецкія войскі пачалі на- 
ступ на ўсход. 19 лютага 
бальшавіцкае кіраўніцтва 
пакінула Менск і перабра- 
лася ў Смаленск. Дзеячы 
Выканаўчага камітэту Ра- 
ды Усебеларускага З'езду і 
Цэнтральнай Беларускай 
вайсковай рады, якія вы- 
йшлі з падполля, абвясцілі 
сябе часовай уладай на Бе- 
ларусі да склікання Уста- 
ноўчага Сойму і ўзялі ўладу 
ў Менску. 21 лютага 1918 
г. Выканкам Рады прыняў 
Першую Устаўную грама- 
ту да народаў Беларусі, 
стварыў першы ўрад Бела- 
русі - Народны Сакрата- 
рыят Беларусі і перадаў яму 
выканаўчую ўладу ў краіне. 

Нямецкія войскі, перад 
якімі не было перашкод, бо 
рэшткі расійскіх войскаў 
уцякалі ад іх без баёў, занялі 
Менск і амаль усю тэры- 
торыю Беларусі (без Віцеб- 
ска толькі). З сакавіка 1918 
г. быў заключаны Берасцей- 
скі мір паміж Расіяй і Нямеч- 
чынай, з яе саюзнікамі. Па- 


і Нямеччынай. 


сля падпісання Берасцей-. 


скага міру беларускія дзея- 
чы пратэставалі супраць 
фактычнага падзелу тэры- 
торыі Беларусі паміж Расіяй 
Паводле 
дамовы Расія адмаўлялася 
ад часткі тэрыторыі Бела- 
русі па лініі Дзвінск - Свян- 
цяны - Ліда - Пружаны - 
Берасце. Астатняя частка 


грамата. Супраць прыняц- 
ця граматы (а значыць, і 

незалежнасці Беларусі) пра- 
галасавалі прадстаўнікі 
земстваў і грамадскіх думаў 
(з рускамоўнай інтэліген- 
цыі) і яўрэйскай сацыялі- 
стычнай партыі Бунд. Па- 
сля прыняцця Трэцяй Устаў- 
ной граматы яны выйшлі са 
складу Рады БНР. Сябры 





тэрыторыі Беларусі лічы- 
лася расійскай, але заста- 
валася пад нямецкай акупа- 
цыяй да моманту выплаты 
Расіяй Нямеччыне вялікай 
кантрыбуцыі. 

Нямецкія акупанты, 
заняўшы Менск, забралі 
грашовую касу Народнага 
Сакратарыяту і скінулі з яго 
будынка на Пляцы Волі 
(Плошчы Свабоды) бела- 
рускі бела-чырвона-белы 
сцяг. Нягледзячы на гэта 
Выканкам Рады і ўрад пра- 
цягвалі сваю дзейнасць. 9 
сакавіка 1918 г. паводле 
Другой Устаўной граматы 
Выканаўчы (Спаўняючы) 
Камітэт Рады абвясціў Бе- 
ларусь Народнай Рэспуб- 
лікай. 18 сакавіка Рада 
Усебеларускага з'езду была 
ператворана ў Раду Бела- 
рускай Народнай Рэспуб- 
лікі, а шэсць сяброў Вілен- 
скай Беларускай Рады, якая 
яшчэ раней выказалася за 
незалежнасць Беларусі, У 
тым ліку браты Іван і Антон 
Луцкевічы, Вацлаў Ластоў- 

і, былі кааптаваныя ў 
склад Рады БНР, што ўзма- 
цніла незалежніцкую гру- 
поўку ў складзе Рады. 

23 сакавіка 1918 г. дэ- 
легацыя сяброў Рады БНР 
прыехала з Вільні ў Менск. 
Адразу ж А. І. Луцкевіч 
прапанаваў Народнаму Са- 
кратарыяту абвясціць неза- 
лежнасць Беларускай На- 
роднай Рэспублікі. Прапа- 
нова была разгледжана на 
паседжанні фракцыі Бела- 
рускай Сацыялістычнай 
Грамады ў Радзе БНР і па- 
сля спрэчак прынятая. 24 
сакавіка а 8-й гадзіне вечара 
пачалося пленарнае пасе- 
джанне Рады БНР. Пасля 
доўгіх і бурных спрэчак, якія 
цягнуліся ўсю ноч, а 8-й 
гадзіне раніцы 25 сакавіка 
1918 года большасцю гала- 
соў сяброў Рады БНР была 
прынята Трэцяя Устаўная 


Аб'яднанай яўрэйскай сацы- 
ялістычнай партыі і расій- 
скія эсэры ад галасавання 
ўстрымаліся. 

Трэцяя Устаўная гра- 


мата абвяшчала Беларусь 


“незалежнай і вольнай дзяр- 
й”. У тэксце граматы 


жавай 
гаварылася: “На моцы гэ- 


тага трацяць сілу ўсе ста- 
рыя дзяржаўныя сувязі, якія 
далі магчымасць чужому 
ўраду падпісаць і за Бела- 
русь кантракт у Берасьці, 
што забівае на сьмерць бела- 
рускі народ, дзелячы зямлю 
яго на часткі”. 

Акт 25 сакавіка 1918 г. 
меў вельмі вялікае значэнне. 
Ён перакрэсліў праекты 
ўтварэння федэрацыі Бела- 
русі з Расіяй, альбо з Літвой 
ці Польшчай. Пачалася 
барацьба за ажыццяўленне 
абвешчанай незалежнасці. 
Умовы былі неспрыяльнымі 
для Беларусі. Большая част- 
ка яе была акупавана Ня- 
меччынай, а ўсходнія тэры- 
торыі былі ў складзе Расій- 
скай савецкай федэрацыі. 
Урады Нямеччыны, Аўстра- 
Венгрыі і Расіі не прызналі 
незалежнасць Беларускай 
Народнай Рэспублікі. 

Урад БНР дзейнічаў у 
галіне дзяржаўнага будаў- 
ніцтва, у прафесіянальна- 
эканамічнай і культурна- 
асветнай галінах. На Бела- 
русі за некалькі месяцаў 
былі ўтвораны сотні бела- 
рускіх школ, а ў буйных 
гарадах дзейнічалі беларус- 
кія гімназіі. Выходзілі дзе- 
сяткі беларускіх газет і 
часопісаў, пачалі дзейнічаць 
культурна-асветныя гурткі 
і таварыствы, тэатры. У 
канцы 1918 г., карыстаю- 
чыся паразай Нямеччыны ў 
першай сусветнай вайне, 
урад Беларускай Народнай 
Рэспублікі пачаў ствараць 
вайсковыя адзінкі, аднак да 
прыходу Чырвонай арміі не 
паспеў іх разгарнуць у ар- 


мію. 

Савецкі ўрад Расіі на 
чале з У. Леніным вырашыў 
узнавіць расійскае панаван- 
не на Беларусі. Чырвоная 
армія заняла тэрыторыю 
Беларусі, і незалежнасць 
Беларусі была ліквідавана 
бальшавікамі. Аднак абвя- 
шчэнне незалежнасці Бела- 
русі мела і свае наступствы. 
ЦК Расійскай кампартыі 
(бальшавікоў) на чале з У. 
Леніным вымушаны быў 
улічыць поспехі беларус- 
кага нацыянальна- вызволь- 
нага руху і, са свайго боку, 


“І студзеня 1919 г. абвясціць 


Беларускую Савецкую рэс- 
публіку, цалкам залежную 
ад Масквы, несамастой- 
ную, але ўсё ж нацыяналь- 
ную. 

Рэха акту 25 сакавіка 
1918 года аб абвяшчэнні 
незалежнай Беларусі сягае і 
нашых дзён. Менавіта гэты 
акт стаўся ўзорам пры аб- 
вяшчэнні незалежнасці Бела- 
русі ў канцы ХХ стагоддзя. 
У перыяд развалу Савецкай 
імперыі пад націскам апа- 
зіцыі БНФ Вярхоўны Савет 
Беларусі 27 ліпеня 1990 г. 
прыняў Дэкларацыю аб 
дзяржаўным суверэнітэце 
БССР. 25 жніўня 1991 г. 
Вярхоўны Савет БССР пры- 
няў закон “Аб наданні ста- 
тусу канстытуцыйнага За- 
кона Дэкларацыі Вярхоўна- 
га Савета Беларускай ССР 
аб дзяржаўным суверэні- 
тэце Беларускай Савецкай 
Сацыялістычнай Рэспуб- 
лікі”, а 19 верасня 1991 г.- 
аб новай назве дзяржавы: 
Рэспубліка Беларусь. 

25 сакавіка застаецца 
сімвалам барацьбы бела- 
русаў за незалежнасць сваёй 
дзяржавы, супраць інкарпа- 
рацыі Беларусі ў склад Расіі 
ў любым выглядзе (саюзу, 
саюзнай дзяржавы), сімва- 
лам барацьбы за вяртанне 
незалежнага месца ў нашай 
краіне беларускай мовы як 
адзінай дзяржаўнай мовы, за 
сапраўды дзяржаўную па- 
літыку ў дачыненні да на- 
цыянальнай культуры, сім- 
валам барацьбы беларускіх 
патрыётаў за дэмакратыч- 
ную рэспубліку супраць 
дыктатарскага рэжыму, 
сімвалам барацьбы за пра- 
вы асобы ў нашай дзяржаве. 

Віншую ўсіх грамадзя- 
наў Рэспублікі Беларусь і 
нашых суродзічаў за яе ме- 
жамі з вялікім нашым свя- 
там і жадаю добрага зда- 
роўя, духоўнай сілы і Пос- 
пехаў у здзяйсненні ідэалаў 
25 сакавіка - дзяржаўнай 
незалежнасці нашай краіны. 

Жыве Беларусь! 

Анатоль Грыцкевіч, 
Старшыня 
Нацыянальнага 
арганізацыйнага камітэта 


па святкаванні 


Дня Незалежнасці. 


ле 12 (500) 

Э Г ады 


Раман Скірмунт - ўдзельнік 
беларускага Адраджэння 


Раман Скірмунт нара- 
дзіўся ў 1864 годзе ў маён- 
тку Парэчча ў сям'і памеш- : 
чыка Аляксандра Скірмун- 7 
та. З самага дзяцінства ён а 
выхоўваўся ў духу любові /:. 
да сваёй Бацькаўшчыны. ]. 
Раман быў вельмі адукава- ; 
ным чалавекам. Ён скон- ; 
чыў юрыдычны факультэт 
Варшаўскага і філасофскі 
факультэт Венскага універ- 
сітэтаў. 

Пасля заканчэння Вву- 
чобы Раман вяртаецца ў 
родныя мясціны. Ён дапа- 
магае бацьку ў вядзенні 
гаспадаркі. . 

У гады першай расейскай рэвалюцыі Раман Скірмут 
уключыўся ў вірлівае палітычнае жыццё. Ён быў абраны 
дэпутатам Дзяржаўнай Думы ад Беларусі. 

З пачаткам беларускага Нацыянальнага Адраджэння 
Раман Скірмунт прымае ў ім самы актыўны ўдзел. У 
беларускім друку ў Вільні, Менску, Пінску з'яўляюцца 
некалькі яго артыкулаў. Так, ў беларускай газеце “Наша 
доля” ў 1906 годзе і ў Беларускім сялянскім календары, 
выдадзеным ў Вільні ў 1910 годзе Раман Скірмунт піша аб 
стане сельскай гаспадаркі Палесся. 

Адначасова ў 1908-1910 годзе Раман Скірмунт робіць 
рэканструкцыю ў ніжняй палове Парэцкага парку. 
Разбіваюцца новыя алеі. У парку з'яўляюцца рэдкія пароды 

дрэваў і сасна Веймута, пінія каліфарнійская, балотны 





; кіпарыс, цюльпанавае дрэва і іншыя. 


Мястэчка Парэчча ў тыя часы славіцца суконнай 
фабрыкай, пабудаванай ў 1860 годзе бацькам Рамана 
Александрам. Сукно з Парэчча карысталася вялікім 
попытам ў свеце. На сусветнай выставе ў Парыжы ў. 1900 
годзе парэцкае сукно атрымала залаты медаль. У 1904 
годзе залаты медаль - Брэменскага кірмашу, у 1906 годзе 
золата Вены. Усяго да 1914 - шэсць залатых медалёў. 

У 1914 годзе пачалася першая сусветная вайна. У 1915 
годзе нямецкія войскі акупавалі маёнтак Парэчча. Самае 
сучаснае і дарагое абсталяванне, на закуп якога пайшлі 
гады і немалыя сродкі - вывозіцца ў Нямеччыну. Раман 
Скірмунт як дбайны і руплівы гаспадар перажывае вялікі 
шок. Другое вялікае гора - смерць бацькі. 

У 1916 годзе Раман Скірмунт. прысутнічае на 
спатканні сяброў Беларускай Грамады ў Вільні. Грамада 


“вітае ідэю аднаўлення Вялікага Княства Літоскага. Раман, 


як чалавек дасведчаны, асцярожны ставіцца да гэтае ідэі. 
“Не прыспеў яшчэ такі час”, - гаворыць Раман. 

Вясной 1917 года бурліць беларускае жыццё. 25 
сакавіка 1917 года ствараецца Беларускі нацыянальны 
камітэт. На чале яго - Раман Скірмунт. 

Восенню 1917 года Раман Скірмунт - сябар Аргка- 
мітэту Падрыхтоўкі Усебеларускага з'езду. Ён адзін з 
галоўных кіраўнікоў Вялікай Беларускай Рады. 

У снежні 1917 бальшавікі гвалтам разганяюць 
Усебеларускі з'езд. Раман на некалькі месяцаў вяртаецца 
ў Парэчча. 

25 сакавіка 1918 года загарэліся зоркі надзеі - была 
абвешчана Беларуская Народная Рэспубліка. У жніўні 1918 
яе другім прэм'ерам становіцца Раман Скірмунт. 

Пасля прыходу бальшавікоў у Менск у 1920 годзе 
Раман зноў вяртаецца на Палессе. Ён займаецца 
дабрачыннасцю: дапамагае бедным і гаротным. Каля 20 
чалавек з розных куткоў Піншчыны ў 1925-1935 гадах з 
дапамогай Рамана атрымалі сярэднюю і вышэйшую 
адукацыю ў навучальнях Польшчы. У тым ліку бацька 
аўтара артыкула - Кучынскі Георгі, сын парэцкага 
селяніна, які на стыпендыю ад Рамана вучыўся ў Пружан- 
скай, а затым - у Беластоцкай настаўніцкай семінарыі. 

Не губляў ён сувязі з нацыянальна свядомымі людзьмі. 
У яго маёнтку бывалі Станіслаў Булак-Булаховіч, Антон 
Луцкевіч і іншыя. 

Вельмі сумуе Раман па раздзеленай у 1921 годзе 
Рыжскай дамовай Бацькаўшчыне. У лісце, у 1930 годзе, да 
свайго кузэна Канстанціна, Надзвычайнага і Паўнамоцна- 
га Пасла Польскай Рэспублікі ў Англіі, ён піша: “Шкада 
шаноўны, Кастусь! Што Радзіма раздзеленая! Што мы не 


“можам сустрэцца разам у Менску”. 


Набліжаліся грозныя часы - заключэнне пакту 
Молатава - Рыбентропа. У жніўні 1939 года Канстанцін 
піша Раману з Лондану: “Дарагі браце! Тэрмінова прадавай 
маёнтак і ад'яджай за мяжу. Бяда набліжаецца да Радзімы”. 
Але Раман застаецца ў Парэччы. 

“ Трагедыя здарылася ў лістападзе 1939 года. Два 
мясцовыя жыхары Усцім Пархамчук і Яўхім Саколік 
зверскі забілі слаўнага сына беларускага народа. Мінулі 
гады. Але імя Рамана Скірмунта застаецца ў сэрцах 
сапраўдных патрыётаў Бацькаўшчыны. 

Валеры Кучынскі. 


наша 


2] сакавіка - Сусветны дзень паэзіі, прызначаны генеральнай канферэнцыяй ЮХЕ5СО у 1999 годзе. Міжнародны 
ПЭН-клуб і ўсе ягоныя нацыянальныя ПЭН-цэнтры святкуюць гэты дзень вечарынамі, выступамі, публікацыямі. “Наша 
слова” далучыцца да свята і прапануе ўвазе чытачоў вершы беларускіх паэтаў. 


Хе 12 (500) 21 САКАВІКА 2001 г. 


Рыгор Барадулін 


Урок беларускае мовы 


Вымаўленне, 

Як да нябёсаў маленне 
Дубровы, 

Адкрытае. 

З адкрытай душой 
Наш люд несуровы, 
Мы злосць не трымаем 





У пашане кожная 

Літара выбуховая, 

Яна адразу 

Як абразы 

Сябе ахоўвае. 

Радасці цесна ў шыбах - 
Выбух! 

Вірам глуха ў глыбах - 
Выбух! 


Паўнагалоссе, 

Як тое паўнакалоссе 

На ніве веры. 

Гаспадары, прымайце дары, 
Застоліцы ў гонар мілосці 
Агалашайце, 

Усіх запрашайце ў госці. 

У нас шырокія дзверы! 


Мы гакаем, 

Як і прашчуры нашыя хакалі, 
Калі ляды здрады 

Бязлітасна карчавалі 

І. Небам зорным акрыўшыся, 
Начавалі. 


Каб чужымі ўрокамі 
Душу гашую не ўракалі, 
Беларускія словы высокія: 
Звіняць 


Пачуй... 


Дамінічка шэпча “Ойча наш” - 
Вечнасці пакорыцца ўніятка. 
Божа, 

Ты пачуй сваё ягнятка, 
Просьбу незапыленую ўваж. 


У турме жыцця 

Душа ў яе 

Звонкая, 

Як ранняя крынічка. 

З даланятак 

Кволая каплічка 
Чысцінёй да неба дастае. 


Слова беларускае знава 
Міласцівіць, першаадкрывае 
Дамінічка - 

Краска лугавая. 


Не шумі, будзённая трава... 


Адкажы... 


З пашанай ядуць нас, 

Як хлеб аржаны, 
Манерыстая господа, 
Кавалерыстыя паны. 

А мы, знявераныя спадары, 
Не гаспадары 

І ў сваім двары. 

Ці гэта наканавана небам 
Быць некаму хлебам, 
Каб жыццё не звялося, 
Адкажы, калі можаш, 





У прытаі. Недасяжнымі жаўрукамі. Лёсе... 

Гелафра Одрафкёй 

ж ж з ж 

кай неразбярыхі Ну што, Беларусь, у цябе за сыны? - 

іж вар'ятаў Хх й 

ц я то быў паштаром 
Не выжыў бы ніколі Я, ў ром, 
Калі б Плугаром 
і падпаскам 
На свеце не было Ці пад аня .. 
Бацькоўскай хаты Як толькі праб'ецца хоць трохі ў чыны, 
Зімовых соснаў Забыць цябе лічыць сваім абавязкам. 
І вясновых ліп. 
Ад хлева вясковага вернуць лычы, 
Калі б не меў ратунку - Хоць бацькава сала ядуць як зазвычай 
Пры патрэбе, І матчыну мову гатовы лічыць 
Каўтнуўшы ёлкай роспачнасці ком, І “беднай”, 
Параіцца І “хамскай” 
З начным высокім небам І проста “мужычай”. 
І споведным купалавым радком. 
Не лезе у вушы ім даўні назоў, 

Быць можа, Псуецца настрой ад бабуліных строяў. 

ЫІ -“ 
Д'яблу я душу аддаў бы, Зусім ім не трэба - ая 


Паслухаўшы, як маняць каралі, 
Калі б зусім не ведаў 

Простай праўды, 

Вялікай праўды плуга і раллі. 


Быць можа, 

Горка плачучы, 

Манеце 

І кулаку 

Пайшоў бы на паклон, 

Калі б не ведаў, 

Шго бяда мінецца 

І застанецца чорнай працы плён. 


Вось і трываю на зямлі таму я. 

І веру непахісна, 

Што жыццё 

Нарэшце ўсіх вар'ятаў утаймуе 


І кіне іх навекі ў забыццё... 


Ні нашых князёў, 
Ні нашых прарокаў, 
Ні нашых герояў. 


Хоць ты з іх і крыжык нацельны здымі, 


Ніхто перад крыўдай тваёй не заплача... 


Ну што тут паробіш - 
У кожнай сям'і 
І з сынам часамі бывае няўдача. 


Ну што ж, 

Калі нехта гатоў і чалму 
Надзець, 

Каб на месцы сваім утрымацца. 
Адно толькі сэрца сціскае: 
Чаму, 

Чаму іх так многа ў цябе, 

Мая Маці”.. 


дае 


аа” 
С.а аа Э ЯЕ, 


Ка 


... Ідзе ў кабінетах высокіх гульня, 
Бушуе манкрутаў гарластая раць: 
Ці мову мяняць, 

Ці дзяржаву мяняць, 

Ці, можа, абедзве суседу аддаць .. 





4 ама” 


Ра 


БДА ёд р аа” гаміныа 


Усё, як у хворым прыдуманым сне ... 


Не дай Бог дажыць да часіны, 
Калі 

Унук нас на мове чужой пракляне 
За тое, 

Што родную не збераглі ... 








Сяргей Законнікаў 


Сцяг жыцця 


Яго неаднойчы з ненавісцю лютай 
За дрэўка хапалі, 
нібыта за горла, 
І долу хілілі, 
каб зведаў пакуты... 
Сцяг жыцця 
застаецца гордым. 


Яго абліваюць свае і прыблуды 
З вар'яцкім хіхіканнем, 
рогатам, 
свістам 
Гнілымі памыямі, 
чорным брудам... 
Сцяг жыцця 
застаецца чыстым. 


Яга на шляху агнявым, 
пакручастым 
Драпежная зграя спрабуе знявечыць: 
Г паліць, 
і топча, 

і рэжа на часткі... 

Сцяг жыцця 
застаецца вечным. 


Насуперак енку 
фальшывых прарокаў, 
Якія пускаюць абразы, 
як стрэлы, 
Не сыдзе ў нябыт 
і не выпадзе з вока 

Сцяг жыцця - 

бел - чырвона - белы! 


Стамілася душа 


Стамілася душа мая, 


Стамілася: 
ад здрады, 
ад вар'яцтва, 
ад хлусні. 


Куды б яна з даверам ні тулілася, 
не можа адшукаць ніяк радні. 


Скрозь - самажэрства, 
і яно прычынаю, 
што край свабодны гоняць у хаўрус. 
Скажы: 
“Ці можна гандляваць Айчынаю?” 
Маўчыць электаратны беларус. 


Ён падавіўся нечаканай воляю, 
Яму ў чарзе прывычней і прасцей. 
Без гузікаў брыдзе, 

а задаволены - 
Здабыў кавалак хлеба для дзяцей! 


Зноў глупства 
на кругі свае вярнулася 
І кожнага балюча закране. 
Камічна паўтараецца мінулае, 
Ды толькі не да смеху сёння мне. 


Няма ў жыцці ні шчырасці, 
ні міласці, 
Душу крыжуюць 
стрэсавыя дні. 

Стамілася яна, 

ушчэнт стамілася, 
І ўсё ж прашу: 

“Навечна не засні...” 





Уладзімер Арлоў 


 ПАЯ ЖЭННІ 


Ня верце мапам, якія цьвярдзяць, што 
Сахара знаходзіцца на тэрыторыі адзі- 
наццаці краінаў афрыканскага кантынэнту. 
Сахара - сама краіна. Дакладней, не краіна, 
а цэлы кантынэнт. А можа, нават зусім 
іншая плянэта са сваімі ўяўленьнямі пра час 
і прастору, пра гасьціннасьць і дзяржаўныя 
межы, пра чалавека й цывілізацыю?”.. 

Пазаўчора ты яшчэ сядзеў дома пры 
сваім пэрсанальным кампутары. Учора піў 
каву з бальсанам ва ўтульным гатэлі на 
міжземнаморскім узьбярэжжы. А сёньня ты 
цалкам залежны ад твайго правадніка 
Саміра, які кіраваў ужо безьліччу такіх 
трохдзённых экспедыцыяў, што дае й табе 
надзею вярнуцца жывым. 

Але пакуль што Саміравы інструкцыі 
цяжка назваць жыцьцясьцьвярджальнымі. 
Наперадзе ноч у намёце, пастаўленым 
проста на пяску. Пасьля заходу сонца табе 
трэба трымацца як мага бліжэй не да 
людзей, а да вярблюдаў, бо пах іхняе мачы 
дзейнічае на сахарскіх зьмеяў і скарпіёнаў 
гэтаксама, як часнык на тваіх родных 
эўрапейскіх вампіраў. Ты не павінен ні ў 
якім разе нават фатаграфаваць сустрэтых 
у Сахары жанчын, бо тады твая сям'я мае 
надзвычай высокія шанцы атрымаць фота- 
здымак твайго яшчэ цёплага маладога 
трупу ў белых баваўняных штанах. 

Гарадок Эль-Джэм захаваў цыкля- 
пічны антычны амфітэатр, на каменных 
лавах якога ў Н стагодзьдзі нашае эры маглі 
ўладкавацца 30 тысячаў аматараў крыва- 
вых відовішчаў. Але Сахара своечасова 
спыніла наступальны імпэт Эўропы, і цяпер 
са шчылін: паміж каменнымі блёкамі на 
цябе пільным позіркам памежніка глядзіць 
першы сахарскі скарпіён. нараджаючы ў 

тваёй душы асабліва цёплыя пачуцьці да 
вярблюдаў ды іхняе цудадзейнае мачы. 

Калі Сахара - іншая плянэта, то яна 
мае тры ўласныя кантынэнты. Першы зь 
іх, як ні дзіўна, цалкам пазбаўлены пяску. 
Тут пануюць горы, суцэльны камень. 
Жыхары тутэйшае сталіцы Матматы 
адвеку жывуць у выдлубаных у скалах 
пячорах. Апартамэнты матматаўцаў 
можна пазнаць па навязаным вярблюдзе 
альбо па тэлеантэне, якая ловіць сігналы 
нашае цывілізацыі. Жыхарка адной зь 
пячораў круціць нешта накшталт жорнаў, 
глядзіць праз “Рапазопіс” музычную пра- 
граму МТУ і мэлянхалічна паведамляе, што 
ёй 300 гадоў. 

Наступны кантынэнт складаецца з 
солі. Калісьці гэта было бязьмежнае салёнае 
возера ці мора. Ня выключана, што па ім 
плавалі фантастычныя паводле зямных 
меркаваньняў караблі зь ня менш фанта- 
стычнымі таварамі. Дзякуючы такой 
тутэйшай зьяве, як фата-маргана, іх можна 
пабачыць цяпер. Яны велічна плывуць па 
саляной роўнядзі, а па-над імі бязгучна 
ляцяць у небе чароды крылатых белых 
драмадэраў з блакітнымі вачыма. 

Сёньня сахарскія маракі адпачываюць, 
і ты сустрэнеш тут толькі пляцдарм зямнога 
прагрэсу ў выглядзе адмысловага аазысу, 
што складаецца з тузіну буданчыкаў зь 
літарамі УС. Пытаньне, як працуе на дне 
гэтага сухога, амаль марсіянскага мора 
зьліўная сыстэма будзе мучыць цябе 
нядоўга. Усьлед за кожным наведнікам у 
кабінку заходзіць усьмешлівы тубылец з 
напоўненай вадою плястыкавай пляшкай. 
Побач стаіць цэлая батарэя рознакаліб- 
ровай тары з выратавальнай вадкасьцю, і 
ў размаітасьці яе налепак ты ўсьцешліва 
прачытаеш “Менская, Ле 4”. Значыцца, ты 
памыляўся, калі думаў, што да цябе апо- 
шнім суайчыннікам у гэтых шыротах быў 
герой навэлі Ўладзімера Караткевіча 
“Сіняя-сіняя”, які да астатняга патрону 
адстрэльваўся ад туарэгаў. 

У крылатых блакітнавокіх драма- 


ад Й 
СЯЗЯРЯ 





дэраў сёньня таксама выхадны, і далей табе 
наканавана ехаць на іхнім бяскрылым 
рахманым супляменьніку. Яго завуць 
проста вярблюдам, або, па-тутэйшаму, 
кямалем. Гэткі звычайны сахарскі вярблюд 
са звычайным фаласам, што ў апагеі 
дасягае ўсяго нейкіх 130 сантыметраў. 
Такое даўжыні дзеля поўнага шчасьця 
відавочна недастаткова, бо іначай кямаль 
ня меў бы завядзёнкі пасьля сьмерці свайго 
гаспадара раструшчваць сабе галаву аб 
камень. 

Тос месца, дзе сьпіна губляе сваё 
гордае найменьне, ты націраеш ужо сярод 
клясычных барханаў:. На зьмярканьні, калі 
дайёй трымацца ў сядяё амаль немагчыма, 
з-за барханаў раптам вынырне мястэчка 
Эль-Флявуар, дзе цябе будзе чакаць невы- 
казна прыемнае адкрыцьцё. Ты даведа- 
есься, што сёньняшнюю ноч прабавіш не ў 
атачэньні скарпіёнаў пад аховаю паху 
вярблюджае мачы, а ў вельмі нават пры- 
стойным гатэлі, дзе ў кранах ёсьць гарачая 
й халодная вада, а ў бары - чырвонае віно. 

Відаць, чарнаскуры аж да сінечы 
гаспадар гатэлю, як і 500-гадовая бабуля 
зь пячорнае Матматы, часам уключае свой 
“Рапазопіс”. Пачуўшы слова “Беларусь”, ён 
радасна й белазуба галёкае “Чернобыл. 
Лукаш'енка” і балюча тыцкае табе ў грудзі 
свой палец з залатой пячаткаю, быццам 
Лукашэнка - гэта ты. У цябе не пытаюцца 
пашпарту, і цалкам верагодна, што ў 
картцы госьця цябе так і запісваюць - 
Лукашэнка. 

Неўзабаве ты ўжо ведаеш, што най- 
лепшы сродак ад скарпіёнаў - не чыя- 
небудзь мача, а алжырскае чырвонае віно. 
Дзьвюх яго пляшак досыць, каб ты выйшаў 
з гатэлю і лёг на цёплы пясок, настальгічна 
згадаўшы краіну, код якой - 011-375 - 
пазначаны каля гатэльнага тэлефону- 
аўтамату. Ты глядзіш на незнаёмыя сузор'і 
і трывожна думаеш, што, магчыма, ня белыя 
драмадэры, а якраз яна, гэтая краіна, і ёсьць 
сапраўдная фата-маргана: цяпер існуе ў 
тваім уяўленьні, а як толькі ты вернесься - 
растане, нібы цыгарэтны дымок у паветры. 

Каб упэўніцца ў адваротным, ты, 
палохаючы сонных скарпіёнаў, рушыш да 
міжнароднага тэлефону і праз хвіліну 
даведаесься, што ў Менску зноў судзяць 
лідэра “Маладога фронта" Паўла Севя- 
рынца, а ў Наваполацку нейкія тыпы скралі 
кампутары ў культурніцкай суполкі “Ўся- 
слаў Чарадзей”. Ты з палёгкаю ўздыхнеш, 
і галодныя скарпіёны пачуюць тваё шчась- 
лівае: “Жыве Беларусь!“ 


Эсэ напісана для перадачы “Дазвол на 
выезд” Беларускай службы Радыё Свабоды 
ЯН. Ўтаройца.опм]. 

сі : НУ.. 
Цягнуцца, быццам жоравы з поўдню, 
Куршы ад родных Судаваў, 
Край свой, зраўняўшы з голай пустыняй, 
Кідаюць з горам, няславай. 


Прыпеў: 

Кліч: “Да ліцьвінаў, мы -- да ліцьвінаў”,-- 
Глуха разнесла пустыня, 

Край пакідаюць куршы радзімы, 

Новую бачаць краіну. 


Сурда вядзе іх вояў аддзелы 
Братняй Літвой цераз поле, 

Той правадыр, што доланню ўмелай 
Збіў крыжаносца фон Голе. 


Прыпеў. 


Склаўшы астатнім боствам ахвяру, 
Сурда ў народа пытае: 

“Ці тут паляжам, ці з дзецьмі пойдзем 
Мы да ліцьвінскага краю?” 


Прыпеў. 

З сэрцам братэрскім тут іх прымалі, 
І там, дзе сёння Эйшышкі, 

Па-над Дзітвою тады збудавалі 


Куршы сабе тут Кершышкі. 


Прыпеў. 


Куршы - балцкае племя з прускай групы плямёнаў, якое жыло ў Судавіі. У 1276-1263 
гадах крыжакі спустошылі іхнія землі, жорстка выбіваючы насельніцтва. Часка куршаў 


перасялілася на Літву. 

ШЧАСЛІВА ДЫХАЦЬ 





Ранішняя радыёпера- 
дача “Вясковыя ростані”. 
Іўеўскія жанчыны гавораць 
з журналісткай на такой 
свабоднай, натуральна пры- 
гожай роднай мове,што лю- 
ба слухаць. Каб не іх спра- 
вядлівыя скаргі ды недаў- 
менне... 

Адна сказала: 

- Нараніцы прачынац- 
ца страшна... 

Такое жыццё. 


ж ж ж 


Элегантная  спада- 
рынька, інстытуцкая вы- 
кладчыца, і так прыемная 
сваёю мілавіднасцю, а як 
сказала зямлячка пра ня- 
даўняе наведанне сваёй вёс- 
кі, а там і пра такое: “Чую 
раненька - мамка мая ша- 
моль-шамоль за перагарод- 
кай і пайшла...” - стала яшчэ 
мілейшай. 

У слоўніках “шамолю” 
не знайшоў. Ды ўжо і нара- 
каць на іх, на слоўнікі, апры- 
крыла. 


Маем добрае, ёмкае: 
збожжа, збажына, адпа- 
веднае рускаму хлеб у шы- 
рокім значэнні. А зноў жа 
пішам, гаворым па радыё і з 
тэлеэкрана з халуйскай 
руплівасцю збожжавыя, ад 
рускага зерновые. 

Чаму ж тады не буль- 
бавыя?.. 


Успомнілася слова вы- 
скрабак - і той маленькі 
боханчык з рэшткі цеста ў 
дзяжы, гарачы і духмяны 
падарунак малому ад маці, 
і тое яшчэ значэнне слова 
пра найменшага ў сям'і, 
любімага мамай ці не най- 
больш з усіх народжаных 
ёю, бо апошненькага ў шча- 
сці і пакутах мацярынства. 

А выскрабак наш - ко- 
лобок па-руску, сІіербек па- 
польску, яшчэ раз колобак, 
па-ўкраінску, - гэта ж так 
казачна хораша, з невы- 
чэрпнай паэзіі маленства. 


Вясельнаму свату, ча- 
раўніку народнага слова, 
якім трэба было ці нара- 
дзіцца, ці вырабіцца энцы- 
клапедыстам, часцей за ўсё 
непісьменным, якую трэба 
было мець фантазію, якое 
ўяўленне, каб належна спра- 
ўляцца з такою процьмай 
прыкметаў, павер'яў, жар- 
таў, анекдотаў, чаго пра- 
цоўная вёска за свае бяс- 
праўныя стагоддзі назапа- 
сіла! 

А яшчэ ж і такая чара- 
дзейка слова, як бабуля- 
павітуха, - тут ужо на ад- 
ведках ды хрысцінах. 

Ды ўсё ж аднаго та- 
кога носьбіта ці адну такую 
носьбітку народнага багац- 
ця цяжка ўявіць праяўле- 
нага ці праяўленую поў- 
насцю ў адной асобе. Кож- 
ны патроху, кожнаму свая 
слава ў родным кутку. 


ж ж ж 


Я стараўся пісаць доб- 
ра на роднай мове... МНе, так 


нельга сказаць. Як быццам: 


я стараўся, практыкаваўся 
дыхаць чыстым паветрам, - 
а я ж ім шчасліва дыхаў!.. 


ж ж ж 


Не так шукаю патрэб- 
нага слова, як яно само ідзе 
да мяне з запасу напраца- 
ванага за гады шукання ды 
знаходжання, ідзе, як быц- 
цам хтосьці шчыра паслуж- 
лівы шэпча мне з-за паты- 
ліцы: трэба вось так. І я 
бяру яго, найбольш патрэб- 
нае слова, у любай, неабход- 
най паслухмянасці. 


ж ж ж 


Адчуванне ціхай удзя- 
чнасці кнізе, якая па-мат- 
чынаму верна, цярпліва 
чакала, калі я вярнуся да яе 
зноў. 

Так я сёння гартаў 
двухтомнік Уладзіміра Ду- 
боўкі, выдадзены неўзабаве 
пасля заканчэння ягоных... 
ой, доўгіх сібірскіх пакутаў. 

На гэты раз захаце- 
лася перакладаў, у другім 
томе. І я з асалодай чытаў 
Славацкага і Сыракомлю ў 


таденавітым перастварэнні 
старога, надзейнага май- 
стра. 


На сустрэчы з “перша- 
цветаўцамі”, студэнтамі і 
вучнямі старэйшых класаў, 
раіў ім вывучаць замежныя 
мовы, каб пасля самім несці 
роднае слова іншым наро- 
дам. 

Бо чакаць, што нашу 
мову будуць вывучаць, каб 
знаёміцца з нашай літара- 
турай, цяжка... 


а з 


Учора, прыйшоўшы са 
школы, унук пазваніў мне, 
каб пагаварыць на роднай 
мове, якою ён старанна за- 
няўся. Калі я адказаў на яго 
пытанне, што цяпер раблю, 
ён сказаў, што болей любіць 
чытаць рускае ў арыгінале. 
Ды ўжо і ўкраінскае так- 
сама, пакуль што толькі 
“Кабзар”. І тут філасаф на 
трынаццатым годзе здзівіў 
мяне здаровым разуменнем 
справы. Добра перакладаць 
на нашу мову і рускую кла- 
сіку трэба для будучыні, 
калі нашы школы падрых- 
туюць нацыянальна свядо- 
мага чытача. Так і я думаў 
днямі, гартаючы прыгожа 
выдадзены том расійскай 
дзіцячай літаратуры ў ста- 


ранных, больш і менш уда- 


лых перакладах. 


“Мы далі б вам боль- 
шую аўтаномію, чым даюць 
рускія”. З такой нахабнай 
прыязнасцю гаварыў мне 
гэта ў канцы 1987-га ша- 
ноўны пан Н., прафесар, 
ідучы побач па нашай зямлі. 

Так думаюць дый га- 
вораць і рускія дэмакраты, 
на свой лад, лічачы не менш 
нахабна, што і яны маюць 
нейкае права камусьці да- 
ваць або не даваць, грубай, 
бязлітаснай сілай не дазва- 
ляючы яму па боскаму, па 
чалавечаму праву браць 
незалежнае самастойна. 

Такая ўжо доля сла- 
бейшых, калі іх няхай сабе і 
дзесяць мільёнаў, як нас, або 
значна менш, як лужыцкіх 
сорбаў ці кашубаў, або і 
значна больш, як украінцаў 
ці курдаў. 


Даўней хто ў лаціну, 
хто ў польскую, хто ў рус- 
кую мовы, бо на свваёй 
ходу не было. 

А сёння літаратурны 
Ён ці Яна, што ў нас нара- 
дзіліся, што нашай гадоўлі, 
роднымі карэннямі публічна 
хваляцца, а кронамі шумяць 
- чужымі... 

Лічыцца ж хочуць, і 
падаюцца ў свеце і пісьмен- 
нікамі, і дэмакратамі... бе- 
ларускімі. Сваякі!.. 


ж ж ж 
Начальнікі ўсіх каліб- 


раў, слухаючы беларускія 
пытанні ды разважанні ра- 


дыёкамендатараў, усё-усё 
разумеюць, на ўсё даклад- 
ненька адказваюць. Заста- 
ецца толькі самім таксама 
загаварыць, чаго - не раў- 
нуючы, а ўслед за пры- 
казкай, - не могуць і сабакі. 


ж ж ж 


Колькі нагаворана з 
іхняга і з нашага боку пра 
неабходнасць аб'яднання, 
але ж ні слова - ні ў друку, 
не па тэлевізары, ні па радыё 
- пра тое, што апаганьва- 
ецца, ліквідуецца мова на- 
шага народа, найгоршым, 
найзлачыннейшым, як да- 
гэтуль, чынам. Такое жах- 
лівае “між іншым”! 


ж ж ж 


“Кнігарня пісьменні- 
ка”. Завал літаратуры рус- 
камоўнай і амаль нічога 
беларускага. Як выдаецца, 
так і прадаецца. Самасільна 
рыхтуемся да братняга 
ўз'яднання... 


ж ж ж 


Пасля цікавай, шмат- 
люднай сустрэчы з молад- 
дзю ў Купалавым музеі - 
“Кніжны клуб ТБМ” - па- 
думалася, што вертыкаль- 
ныя культурнікі, трэба ду- 
маць, ужо даўно мяркуюць, 
як гэта знайсці спосаб 
больш падкантроліць нашы 
музеі, як падкантролілі Дом 
літаратара, у планавым 
заціску нацыянальнага, на- 
роднага, называючы яго 
толькі апазіцыйным, бэнэ- 
эфаўскім, а то і нацыянал- 
фашысцкім... 

Ох, каб не накар- 
каць!... 


На тэлеэкране, у пе- 
радачы “Роднае слова“ - 
кніжны кірмаш. Цэлае мо- 
ра-акіян кніг, кніжак, кні- 
жачак, і ўсе такія шматко- 
лерныя, і ўсе на рускай 
мове!... 

Сціплы паэт-журна- 
ліст снуе ад стала да стала, 
службова, з мікрафонам 
пытаецца, а дзе ж такія на 
яшчэ адной, на карэннай 
дзяржаўнай мове?... І яму 
культурна, з падтэкстам 
адказваюць, што іх, маўляў, 
ніхто не пытаецца, што 
нашы людзі думаюць і га- 
вораць, а значыцца і чыта- 
юць па-руску... 

Бедны паэт з чорнай 
“грушай” мікрафона, з 
якою ён ветліва, як чужы, 
тыцкаецца да прадстаў- 


нікоў розных выдавецтваў, 


бачыцца мне ў гэтым -шмат- 
колерным моры, як самотны 
да ўпотайадчайны тапелец 
у дзіравай лодцы з адным 
вяслом, або нават на нейкай 
дошцы з разбітага караб- 
ля... І не дзіва тут захацець 
маладушна на белы, веліч- 
ны, музыкай урачыста раз- 
звонены цеплаход, тым 
больш, што з яго прапа- 
нуецца драбінка, працягну- 
тая рука братняй дапамогі: 
“Давай да нас, навошта 
табе захлынацца?!” 


Да 70- годдзя 


“Аляксея Пяткевіча 


Пяткевіч Аляксей Міхай- 
лавіч нарадзіўся ў мяст. Новы 
Свержань Стаўпецкага р-на 
31 сакавіка 1931 года. Скон- 
чыў Беларускі дзяржаўны уні- 
версітэт. З 1957 г. працуе ў 
Гарадзенскім педінстытуце 
(універсітэце). З 1991] г. 
загадчык кафедры беларускай 
культуры гэтага універсі- 
тэта. Кандыдат філалагічных 
навук. Прафесар. Сябра Саюза, 
беларускіх пісьменнікаў. Сяб- 
ра Беларускай сацыял-дэмакратычнай грамады. Старшыня 
рады Гарадзенскай гарадской арганізацыі ТБМ імя Ф. 
Скарыны (з 1989 г.). Апублікаваў каля 400 навуковых прац. 
Сярод іх - кнігі: “Сюжэт. Кампазіцыя. Характар” (1981), 
“Літаратурная Гродзеншчына” (1996), “Людзі культуры з 
Гродзеншчыны” (2000) і інш. 

Аляксей Пяткевіч вядомы і слынны дзеяч беларускага 
нацыянальнага адраджэння. Ён з нешматлікай кагорты 
непахісных. Усе тыя праблемы, якія раз-пораз стваралі яму 
то жыццё, то ўлады, не маюць для яго ніякага значэння. Ён 
перш за ўсё Беларус, а астатняе - потым. 

Сакратарыят ТБМ рэдакцыя газеты “Наша слова” 
шчыра віншуюць Аляксея Міхайлавіча з 70-годдзем і 
жадаюць плёну ў працы на карысць Бацькаўшчыны. 





Прыкры суразмовец 


У савецкія часы, калі даводзілася выступаць з нейкім 
дакладам перад неспецыяльнай аўдыторыяй, нярэдка 
хтосьці з прысутных падыходзіў пасля і хваліў за добрую 
беларускую мову. Маўляў, яму вельмі да душы прышлося 
хараство беларускай мовы. Як правіла, гэта быў рускі 
паводле нацыянальнасці, які жыў на нашай зямлі не адзін 
дзесятак гадоў, мовай мясцовага насельніцтва не цікавіўся, 
і яна “пралятала” міма яго як штосьці непатрэбна- 
надакучлівае. А тут вось неабходна было сядзець, слухаць, 
і міжволі яму прыйшлося ўразіцца, злёгку, вядома. 


Бесцырымонны суразмовец дадаваў яшчэ, што з прыем- 
насцю слухаў менавіта чыстую, правільную беларускую 
мову. Яму няўцям было, што такая правільная, Г.зн. 
літаратурная мова налічвае стагоддзі свае гісторыі, што 
на ёй створана вялікая літаратура. Ён мог нават 
пацікавіцца, адкуль гэта ў мяне ўзялося - добрае веданне 
роднай мовы. Што ж, савецкая сістэма жорстка нявечыла 
гаворку моладзі і ў школе, і асабліва ў інстытуце, дзе не 
толькі выкладалі на дзяржаўнай мове СССР - рускай, а 
стараліся вытруціць з юнацкіх душ усякую прыхільнасць 
да роднага, у тым ліку да матчынага слова. Так што 
інтэлігенты-беларусы, што публічна карысталіся сваёй 
мовай, успрымаліся рознымі прыхаднямі як экзоты. І ўсё 
ж маё пакаленне, асабліва з Заходняй Беларусі, не 
паддавалася нацыянальнаму ўціску. Беларускую мову 
забываўся той, хто вельмі хацеў забыцца і стаць 
сапраўдным савецкім чалавекам. Для большасці ж маіх 
равеснікаў свая мова была - як паветра, якім дыхаеш. Яна 
была ўсюды - у хаце, на вуліцы, у школе, пакуль школу 
паступова не зрусіфікавалі ў пасляваенныя часы. Помню, 
што ў Гародні яшчэ ў 50-я гады на вуліцы часта чулася 
беларуская мова, як, зрэшты, і польская. Гэта гаварылі 
карэнныя гараджане. Але іх станавілася ўсё менш, бо сюды 
скіроўвалі згодна з савецкімі міграцыйнымі планамі людзей 
з усіх рэспублік СССР. А затым у горад хлынула вёска. 
Свая вёска, але ўжо савецкая. Яна, чым далей, тым больш 
спяшалася перарабіцца ў горадзе на “гарадскі" лад і разам 
з традыцыйным народна-сялянскай культурай рашуча 
вырывала з сябе родную мову, не заўважаючы, што гэтым 
самым вырывала і ўласную душу. Так, з'явіўся новы тып 
гараджаніна, а разам з ім і вядомая “трасянка”. Яна стала 
дамінаваць у горадзе, перайшла ўжо і ў вёску, дзе людзі 
сталага веку пераймаюць яе ў сваіх дзяцей і ўнукаў, якія 
прыязджаюць на выхадныя і ў летні час. “Грасянку” сёння 
з поспехам замацоўвае сваёй гаворкай наша чыноўніцтва. 
Ёй актыўна спрыяе сучасная русіфікацыя нашай школы, 
радыё, тэлебачання. І няпрошаны суразмовец савецкага 
часу, які раптам адкрываў для сябе беларускую мову і 
паблажліва пахвальваў яе, зараз можа выплысці зноў. 
Але прыйшла ў жыццё магутная хваля нацыянальна 
свядомай моладзі. Гляджу на яе і цешуся. Забягае да мяне 
на кафедру 5-класнік Сяржук Харытонаў, які хоча 
стварыць у сваёй рускай школе суполку ТБМ, шчыра 
цікавіцца беларушчынай. Я слухаю яго натуральную, 
прыгожую беларускую гаворку і думаю, ішто той прыкры 
суразмовец не з'явіцца. 
Аляксей Пяткевіч. 

Вольга Іпатава 


АЛЬ БР ДЙЬЙ Й 


Аповесцю “Альгердава дзіда” завяршаецца трылогія 
Вольгі Іпатавай аб гаспадарах Вялікага княства Літоўскага, 
Рускага і Жамойцкага, пачатая ёю кнігай “Залатая жрыца 
Ашвінаў”, а затым прадоўжаная раманам “Вяшчун 
Гедзіміна”. Ва ўсіх трох творах дзейнічаюць тыя ж героі і 
іхнія нашчадкі - Жывена, яе праўнучка Лозка, праўнук 
Кужаль, а таксама і гасудары, ці, як іх тады называлі, 
гаспадары Княства - Міндоўг, Гедзімін і ягоны сын ад 
праваслаўнай княгіні Вольгі Альгерд. У трылогіі робіцца 
спроба паказаць не толькі літоўскія, але, найперш, 
славянскія карані беларуска- літоўскай дзяржавы - ВКЛ. 
Сёння мы друкуем частку раздзела з аповесці “Альгердава 


дзіда”. 


3), 1341 


Як таць у начы... 


Над Віцьбескам кру- 
жыла вараннё. 
Яно галасіла так ад- 
чайна, шалясцела так нізка 
і тужліва, што князь Аль- 
герд, які ехаў у крытым 
узорыстым вазку, унураны 
ў свае думкі, падняў галаву 
і ўгледзеўся ў шэрае, зака- 
ламучанае непагаддзю не- 
ба. Але тут жа адвярнуўся 
і шчыльней захутаўся ў 
пушысты, падбіты лісінымі 
шкурамі плашч - карзно - 
падумаў аб тым, як цяжка 
воям, што састарэлі ў біт- 
вах, цяпер брысці па даро- 
гах услед за фурманкамі, за 
маладымі жвавымі хлопца- 
мі, якія кугікалі ў пялёнках, 
калі бацька ягоны, князь 
Гедзімін, уздымаў на дзіды 
ганарыстых крыжакоў, а 
ягоныя воі, тады маладыя і 
такія ж ганарыстыя, кры- 
чалі ў шалёным запале біт- 
вы: “Пагоня!”. 

Ён сам толькі цяпер 
стаў адчуваць цяжар гадоў, 
калі разам з бацькам днямі 
скакаў па дарогах Княства 
альбо брукаванках нямец- 
кіх гарадоў, спаўна адплоч- 
ваючы крыжакам за ўсё, 
што тварылі яны на славян- 
скіх землях, імкнучыся аня- 
мечыць іх, як зрабіў тое з 
землямі люцічаў колькі 
стагоддзяў назад Альбрэхт 
Мядзведзь. Яшчэ дасюль у 
Брандэнбургскай зямлі ёсць 
хаты, дзе над гонтай узвы- 
шаюцца драўляныя разьбя- 
ныя конікі альбо прамільгне 
на вышыўцы мясцовых 
дзяўчат славянская Мокаш 
- Жытняя Баба. Але жыхары 
гавораць па-нямецку, і ён, 
які гаворыць на гэтай мове 
гэтак жа свабодна, не раз 
чуў праклёны войску Кня- 
ства ад людзей, чые прозві- 
шчы былі тыя ж самыя, што 
і ў прышлых воінаў. 

Толькі што скончы- 
лася рада, дзе віцьбічы вы- 
рашалі, чым лгпей умацоў- 
ваць абаронныя валы - адно 
дубовымі бярвеннямі ці 
двайной агароджай, насы- 
паючы паміж сценамі зям- 
лю. Гарадскі радца дакла- 
даў, што на смердаў накла- 
дзена новае дзякло -- на 
меру жыта болей, чым ле- 
тась, каб можна было хут- 
чэй завяршыць заходнюю 
сцяну дзяцінца. Раіліся - ці 
не будзе замнога, ці не вы- 
бухнуць паўстаннем, і не 
загалёкае на плошчы перад 
царквой Дабравешчання 


раз'ятранае віцьбескае ве- 
ча? Даўно не збіралася яно, 
бо ён, Альгерд, стараўся 
ладзіць з радай, судзіць па 
справядлівасці і дабрыні. 
Помніў - не спадчынны ён 
віцьбескі князь, атрымаў 
княства праз жонку Марыю, 
і жывыя яшчэ тыя баяры, 
якія прыдзірліва аглядалі 
яго, маладзёна, калі двац- 
цаць тры гады назад пры- 
ехаў ён на заручыны па 
маладую князёўну. Тады ён 
дужа прышоўся ім да спадо- 
бы - гаварыў з пасламі на 
пяці мовах, у рот не браў 
хмелю, толькі прыклаўся 
вуснамі да медавухі, калі 
паднесла яму Марыя зару- 
чальную чарку. Тады ён 
упершыню разгледзеў яе: 
яна падняла на яго свае 
шэрыя вочы з пушыстымі 
вейкамі, яны сустрэліся по- 
глядамі, і ён з палёгкай, з 
заміраннем сэрца зразумеў, 
што, магчыма, будзе з ёю 
шчаслівым... Княжацкі сын 
выбірае не шчасце, а землі, 
магутных родзічаў, палі- 
тычнае становішча, хаця, як 
і ўсе, клянецца перад алта- 
ром у вернасці і любові. Але 
ён атрымаў праз Марыю не 
толькі Віцьбескае княства, 
але і шчасце. 

Цэлае жыццё пражы- 
тае з ёю. Помніцца вясёлая, 
над сіняй пятлістай рэчкай 
новая сталіца Вільня, мала- 
дое хмельнае пачуццё вы- 
шыні - такую радасць ад 
галавакружнасці атрымаў 
ён толькі ў Навагародку, 
старажытнай сталіцы Кня- 
ства. Пантофлікі маладой 
жонкі, змочаныя ў расе, луг, 
куды яна выбегла памыцца 
на Купальскую ноч... Шэ- 
рыя вочы з пушыстымі вей- 
камі, пад якімі незаўважна, 
год за годам, клаліся мар- 
шчынкі. Яна паступова, але 
настойліва закладвала ў 
сталіцы праваслаўныя хра- 
мы, ахвяравала для іх гро- 
шы, што выдаваў на іхняе 
ўтрыманне вялікі кНЯЗЬ. 
Ніколі не любіла агрузняць 
шыю каралямі - а жанчыны 
ж важдаюцца з каштоўнымі 
камянямі, нібыта дзеці з 
цацкамі-бірулькамі. Яна і 
дзяцей вучыць таму ж - 
дзеля народа жывуць князі, 
дзеля таго, каб даць людзям 
і хлеб і да хлеба. Адно толькі 
- заўсёды раўнуе яго да 
жанчын, не хоча падзяліцца 
ні з кім нават парушынкай 
той любові і павагі, якую 
атрымлівае ад яго вось ужо 
каторы год. 

Погляд яго спыніўся 
на маладой месцічцы, якая, 
убачыўшы княскі выезд, 





пацягнулася вачыма і ўсёй 
сваёй маладой гнуткай по- 
стаццю да вазка, як да 
сонца. Намітка на галаве, 
суконны каптан з каўнеры- 
кам, задзёрты нос, Як у ту- 
тэйшых паннаў - яна нібыта 
ўляцела ў ягоныя вочы і, 
раптоўна засаромеўшыся, 
бухнулася на калені проста 
ў стаптаную брудную кала- 
муць. Не баярская дачка - 
тая б проста нізка паклані- 
лася. А ці адрозніваюцца 
жанчыны адна ад адной, 
будзь якая з іх баярская 
дачка ці простая панна? За 
час, як пабыў удаўцом, меў 
розных жанчын, але адроз- 
ніваліся яны адна ад адной, 
калі ўставалі раніцай з 
княскага ложа, хіба прыга- 
жосцю ды ласкавасцю, і не 
пазнаць было, хто з якога 
роду. Але свет стаўся та- 
кім, што самае простае на 
зямлі - кахаць -- ператва- 
рылася ў гандаль. 

Вазок слізгаў далей, 
і востры позірк князя заў- 
важыў на кусце ля дарогі 
рабінніка - блакітна -шэрая, 
з белымі, У цёмных крапінах 
грудзямі, птушка гэтая за- 
стаецца ў Княстве на зіму 
толькі тады, калі ўраджай 
на рабіну, ад чаго і называ- 
ецца яна так прыгожа. Так, 
пунсовыя гронкі на рабінах 
ля замка усё яшчэ не здзяў- 


баныя птушкамі, хаця паці- 
ху бярэцца на вясну, бо 
прайшлі Саракі. 

Коні натужыліся - 
дарога пайшла ўгару, да 
Узгорскага замка, што ма- 
гутна высіўся над навакол- 
лем, і ўвесь - у надбудовах 
святліц, у вузкіх - баявых 
-ваканіцах, з конскімі гало- 
вамі на вільчаках спераду і 
ззаду доўгага трохпавяр- 
ховага палаца-- быў падоб- 
ны да бурага мядзведзя, 
што сцярожка расцягнуўся 
на выспе, натапырыўшы 
вушы, падняўшы хвост і 
ашчэрыўшы іклы. Альгерд 
успомніў, што гадоў з пяць 
ужо не хадзіў на мядзведзяў 
- часта, на перамену на- 
двор” я, балела параненая 
рука, нешта туманіла вочы 
- мабыць, ад мноства пі- 
санняў, якія ён чытаў у 
маладосці і якія ляжаць у 
куфрах віцьбескага замка, 
але найболей у Крэве. Цяпер 
у скрыпторый, альбо пісь- 
мянніцу, дзе стары Нячай 
сцеражэ дарагія скруткі- 
пісьмёны, ходзяць малод- 
шыя дзеці, яны ж, бывае, і 
чытаюць па чарзе перад 
кафлянай печчу ў вялікай 
зале то “Грышчана і Ізоту”, 
то “Александрыю”, але ня- 
ма яму часу сядзець з імі і 
ўспамінаць маладосць, калі 
і ягонае сэрца гарэла шкада- 
ваннем да трывог закаха- 
ных альбо ад захаплення 
вялізным светам, дзе вы- 
лічаны шлях кожнае зоркі. 
Шмат трывог было ў яго- 
ным жыцці, але найбольшая, 
бадай, чакае з хвіліны на 
хвіліну - каму пакінуў ба- 
цька, састарэлы Гедзімін, 
вялікакняскі стол у Вільні? 

Ведаў ужо аб ягонай 
смерці -- прыйшлося вярнуц- 

ца з-пад Мажайска, дзе 


ў ваяваў з родзічам -- мас- 


коўскім Іванам, якога мас- 
кавіты нездарма празвалі 
Калітой - той зацята спра- 
баваў сабраць усе рускія 
землі пад руку Масквы. 
Сын Івана, Сімяон, ажаніўся 
з Анастасіяй, сястрой. Алеі 
швагер, помніцца, на вя- 
селлі глядзеў ваўком, не- 
хаця усміхаўся. Настасся ж 
- што З яе возьмеш, жанчы- 
на! -- радавалася, што не 
засталася ў дзеўках. Ёй, 
магчыма, мроілася іншае - 
не суровая паўночная Маск- 
ва, дзе лета бывае адну 
чвэртку года, а якое - не- 
будзь валошскае альбо ўго- 
рскае княства, ды ўсё ж і 
гэта няблага. Думалі, выда- 
ючы яе замуж за маскоў- 
скага князя, што стануць з 
Масквой саюзнікамі, але 
так не сталася. Вось і на 
пахаванне Гедзіміна ніхто з 
Масквы не прыехаў. Ды, 
канешне, спазніўся іён - 
бацьку хавалі без яго. Але 
ў грамаце аб смерці не было 
галоўнага - хто ж стане 
вялікім князем? Мабыць, 
пастаралася Еўна - няхай 
браты перасварацца, выра- 
шаючы, а пасля яна загадае 
прачытаць духоўнае завя- 
шчанне, якое, несумненна, 
ёсць - і тады ўсе сціхнуць, 
бо паспеюць добра абліць 


адзін аднаго гразёй. Альгерд 
паслаў двух ганцоў у Віль- 
ню, куды не хацеў ехаць, 
пакуль не збяруцца ўсе бра- 
ты, але і ім, братам, напі- 
саў, каб атрымаць ад іх 
адказ - каго выберуць яны? 
Таксама хітраваў - хацеў, 
каб яны выказаліся за яго, 
перш чым устане Еўна і 
прачытае завяшчанне. Ны- 
ла сэрца ў Альгерда - што, 
калі не ягонае імя будзе там? 

Колькі разоў пасля 
бітваў, дзе біліся ўсе браты, 
загадваў вялікі князь піць за 
здароўе найперш яго, Аль- 
герда. Бывала, што першую 
чару на баляваннях у гонар 
перамог уздымалі і за Мані- 
віда, і за Нарымунта, і за 
Кейстута, але ўсё ж глядзелі 
і браты, і народна Альгерда, 
аб ім гаварылі, як аб спад- 
каемцу. Ды і ён, колькі 
разоў прымерваючыся да 
вялікакняскага стала, ба- 
чыў, што якраз ягоныя па- 
рады найперш выслухоўвае 
бацька. Але...Ніцай лазой 
абвілася вакол старога кня- 
зя маладая прыгажуня Еўна, 
трэцяя жонка, і сваімі дзяць- 
мі ціха, але настойліва ім- 
кнецца яна абкружыць Ге- 
дзіміна. Яны ж, старэйшыя 
браты Манівід і Нарымунт, 
сам Альгерд і Кейстут, да- 
лёка - у Кернаве ды Слоні- 
ме, другі ў Пінску, Кейстут 
у Жамойці, ён, Альгерд, у 
Віцьбеску. Аднак за ім яшчэ 
і Крэва, так што княствы - 
удзелы, якімі ён валодае, 
падобны да абцугоў: імі 
можна абхапіць шыю таго, 
хто гвалтам сядзе на стол, 
што па праву належыць яму. 
Яму, а не Манівіду, бо хто 
ж болей ваяваў за Княства?! 

Як заўсёды, гэтыя 
думкі азмрочылі яго высокі, 

лысаваты, ужо з прыкметна 
выразанымі маршчынамі 
лоб, так што, уязджаючы 
праз высокую дубовую бра- 
му, ён, высунуўшыся з-за 
павеці, голасна крыкнуў 
начальніку варты Вераб” ю: 

--- Дзіды чаму такія 
аблезлыя? Ці ты не княжы 
вартаўнік, а які гіцаль на 
дарозе? 

-- Дык снег што- 
дзень, княжа, даруй...-- ніз- 
ка схіліўся перад вазком 
абамлелы ад Альгердавага 
гневу Верабей. 

--- Снег... А ты чысці 
навершы, дурань! Іначай... 

Але голас яго данёсся 
ўжо здаля, бо вазніца не 
спыняў язды - не пачуў 


голаса гаспадара. Аднак 
Верабей адразу ж раз'ятра- 
на грымнуў варце, каб яны 
тут жа пачысцілі трохі за- 
шмальцаваныя навершы на 
дзідах, іначай... 

Альгерд ужо не чуў 
гэтага, ён з крактаннем 
вылез з вазка і паволі па- 
крочыў да дзвярэй, што вялі 
ў лажніцу. Аднак тут да яго 
падскочыў стольнік Алекса 
і паведаміў, што ў перадпа- 
коях чакае ганец з Вільні. 

--. Даўно прыехаў? - 
стараючыся, каб голас яго 
прагучаў спакойна, запы- 
таўся князь. 

--- Даўно, гадзіны са 
тры. 

--Аты іневедаў, дзе 
я, што так затрымаў ганца? 
- ужо злавесна прагаварыў 
князь. Стольнік затросся. 

-- Гаспадзін, ганец 
зваліўся ля дзвярэй. На яго 
напалі таці, ён паранены... 

Грамату! - не даслу- 
хаўшы, Альгерд шырокімі 
крокамі за колькі імгненняў 
вымераў прастору да дзвя- 
рэй, што вялі ў парадную 
палову палаца. 

Пергаментны скру- 
так, што прыскакаў у торбе 
ганца са сталіцы, ўжо тры- 
маў у руках, каб ніхто 
больш не дакрануўся да яе, 
падчашы Мікула, седзячы 
на куфры ў перадпакоі. Ён 
ускочыў, як толькі рыпнулі 
дзверы і паказаўся князь. 
Дрыготкімі пальцамі Аль- 
герд сарваў чырвоную пя- 
чатку, шпурнуў аскабалкі 
на керамічныя пліткі, якімі 
была засцеленая падлога. 

Так і ёсць - паміра- 
ючы, вялікі князь блаславіў 
на вялікае княжанне... тут 
Альгерд перачытаў двойчы, 
але імя адразу ж ўспыхнула 


21 САКАВІКА 2001 г. 


нацца 

перад ім вогненнымі літа- 
рамі, як у даўніне перад 
царом Балтазарам накана- 
ванне лёсу... Яўнут! 

Яўнут! 

Малодшага сынка, 
смактунчыка, які быў, зда- 
ецца, толькі ў адным баі, ды 
і тое пад наглядам старэй- 
шых! Які яшчэ ўсюды ез- 
дзіць з дзядзькам! 

У Вільню! 

Аднак, падумаўшы, 
астыў. Яшчэ нічога не стра- 
чана. Не прыйшлі яшчэ ад- 
казы, якіх ён чакае. Браты 
могуць і не згадзіцца з ра- 
шэннем бацькі - усё ж яны 
ўжо самі маюць дзяцей, 
такіх, як Яўнут. А Манівід 
зусім хворы, у яго распу- 


хаюць ногі, іён ледзь сядзіць 
на кані. Аднак не ён першы 
падніме галас, не ён першы 
скажа аб сваёй нязгодзе. 
Няхай пра гэта прамовіць... 

Кейстут! 

Наўрад ці рашыцца 
брат сам нацэліцца на вялі- 
какняскі стол. Усё ж сілы ў 
яго куды меней, чым у ЯГо, 
Альгерда. У свой час не 
паслухаўся бацькі, які ад- 
шукаў яму нявесту ў маза- 
вецкім княскім доме, а са 
скандалам, з гвалтам вы- 
краў вайдэлотку, абразіў- 
шы тым усю Жамойць. А 
што ўзяў за ёю? Каханне? 
Зняважлівую ўсмешку, якая 
было ўжо ўспаўзла на яго- 
ныя вусны, ён рашуча згасіў, 
нават сабе не жадаючы пры- 
знацца, што задаволены 
тым. Іначай быў бы зараз 
Кейстут мацнейшым - ма- 
завецкія князі бліжэй да 
папы, а віцебскае княства 
пакуль, нажаль, бліжэй то- 
лькі да сквапных маскоў- 
цаў, якія маюць апетыты не 
горшыя, чым у гедзіміна- 
вых сыноў. А, намовіўшы на 
вялікакняскі стол Альгерда, 
набудзе Кейстут моцнага 
абаронцу і сябра, а не су- 
перніка. 

Значыць, трэба дача- 
кацца адказаў на лісты, якія 
ён разаслаў братам. 

І, утаймоўваючы сэ- 
рца, пайшоў Альгерд не ў 
лажніцу, як хацеў раней, а 
ў падзямелле, дзе захоўва- 
лася зброя. Хіба можна ця- 
пер уляжаць? А размаўляць 
з кімсьці аб прачытаным не 
хацеў. Не сыноў гэтая спра- 
ва, а толькі ягоная. Вось 
тады, калі выспее рашэнне, 
ён і пагамоніць з імі аб 
вялікакняскім стале і аб 
дзядзьках - суперніках... 

Анатоль Вярцінскі 


ЖЫВОЕ СЛОВА 


Фрагмент 


Выбраў належную гадзіну - 
вясной дыхнула з усіх бакоў, - 
і еду да сябе на радзіму, 
да лепяльчан, да землякоў. 
На душы ў мяне вяснова. 
І яшчэ ад таго мне святлей, 
“што побач - гурт маладых людзей, 
цэлы тэатр “Жывое слова”. 
Усё супала, як нельга лепей - 
прадвесне, дарога на родны Лепель, 
і тое, як весела мы шумім... 
Нямарна завёмся “Словам жывым”! 
Слова жывое. 
Жывое слова. 
Слова інакшым не можа быць. 
Іначай што яно можа зрабіць? 
Іначай не зерне яно, а палова. 
Слова павінна быць - 
як насенне, 
якое сеем мы ў дзень вясенні, 
слова павінна прарастаць, 
даваць усходы, 
рунець, 

красаваць. 
Слова жывое - увасабленне 
радасці, 

мудрасці, 
болю, 
сумлення. 


Калі яно робіцца нежывым, 
што зможаш гады выказць ім”.. 


Чую: пяюць усе тыя ж катрынкі, 
што мы - народ без Божай іскрынкі. 
Няздары нямоглыя ды няўмекі. 

Не пражывем без нейчай апекі. 
Нічога не ўмеем, не маем нічога. 
Загінем без розуму чужога... 


На гэты паклёп пошлы, бязбожны 
Ціха адказвае, чую, Радзіма: 

“А крыж Узвіжальны майстра Богшы? 
А жырандоль паэта Багрыма?” 


ПРА ДАРАВАННЕ 


Папа рымскі просіць даравання. 
Папа ўкленчыў каля ўкрыжавання, 
Згадвае Ісусаў Запавет... 

Слухае і бачыць цэлы свет. 

Чуе, пэўна, і мая краіна. 

Боль кальнуў маю душу раўніва, 
Калі тую я пачуў імшу. 
Устрывожыў боль маю душу. 

Хто і як, з амбону ці на пляцы, 
Галаву схіліўшы пры распяцці, 

На вачах сусвету ўсяго, - 

Да народа звернецца майго? 

Ды прамовіць у глыбокай скрусе: 
“Выбачайце людзі Беларусі! 
Бачыць Бог і сын яго Ісус; 

Просім даравання, беларус! 

Просім даравання за ўсе беды, 

За падман і крыўду, што ты зведаў, 
За знявагі, здзекі і разбой, 

Што ўчынілі злыдні над табой”. 


Мы ці дачакаемся такога? 

Калі не - то на якога Бога 

Можам спадзявацца мы тады? 
Можа, толькі на сябе, браты!.. 
Папа рымскі просіць даравання. 
Папа ўкленчыў каля ўкрыжавання. 
Промень міласэрнасці не згас... 
Хто папрсіць даравання ў нас? 

І калі надыдзе гэты час?! 

Данута Бічэль 


1999 


Тры дзевяткі, як тры апалонікі. 

Мы пайшлі да Масквы, бо паломвікі. 
Мы - палойнікі, Мы -- паклоннікі. 
Нас муштруюць і лічаць пакойнікі. 


Хто забраў Беларусь пад канвой - 
Груз на шыю і ў вір галавой! 

Хто здае сваю маці ў прыгон, 

Той і ў пекле не знойдзе гамон. 


Наліваючы нафту і газ 

У разумных расейцаў за так, 
Камбінуе савецкі жабрак 
Заграбастаць Расею ў калгас. 


На скрыжалях бясслаўных дарог 
Хто астрог збудаваў, той і здох. 
На Крыжах здзірванелых дараг 
Нашу долю трымае наш Бог. 


СВЕТЛАЙ ПАМЯЦІ ПАЭТА 
АНАТОЛЯ ІВЕРСА 


А нянавісць і талент 

У тым самым не месцяцца сэрцы. 
Сиерць - збавіцелька добрая, 
Знойдзе Паэтавы сенцы. 


Дэфензіва бязлітасна пяткі лупіла, 

Ногі адбіла, не дастала душы. 

Што Паэту сямейнага ложка магіла!? 

Ды яго ўсё жыццё, хто пры ўладзе - душыў. 


Як прынеслі нарэшце ў Край гэты 
Вызваленне, свабоду саветы, - 

Вось тады ад сваіх і дастаў жа Паэт, 
Нават мілым падаўся той свет... 


Але з іхняга пекла, як з усіхняга вылез. 

І душу сваю вынес, і не знішчыўся Іверс. 
Як настоены чэмер на Чамярах, 

Гэтак словам лупіў па мазгах. 


Ды пайшлі ад Паэта да Бога дзяўчаты - 
Вера ў Калдычаве, Ніна з ціхае хаты. 

І распаўся прыгожы дуэт. 

І складае Самотны Паэт 

Свой самотны санет пра сусвет. 


Нехта тут лішні, а нехта тут горшы, 

Не памяняюцца ўжо між сабой. 

Сярод мёртвых жывых, ы 
бессмяротных памёршых 

Паэт прапівае свой боль. 

Як студэнтаў, сяброў адпускае на лета. 

Мае Паэт сябе за Паэта. 


усветны дзень паэзіі. 


Васіль Зуёнак 


РОДНАЕ 


Роднае слова - народа аснова: 


З ім і малы - магутны. 
Слова душу ахінае пакровам 


На скрыжаваннях пакутных. 


Роднае - 

Богу ўгоднае. 

Слова, 

Што прамаўляюць прарокі. 
Роднае слова - вырак суровы, 
Хто ад яго адрокся. 


Роднае слова - страла. Перунова 
Ў чорныя сэрцы выроддзя. 
Роднае слова, родная мова - 
Голас Радзімы ў стагоддзях. 


Сяргей Грахоўскі 
Дзякуй Богу 


І я, як і ўсе, паміраю, 

Нічога больш не трэба мне, 

Не рвуся з апраметнае да раю, 
Бо страшны суд нікога не міне. 


Хацеў бы нарадзіцца я нанова 

І звязаныя рукі развязаць, 

Пачуць, што ўваскрэсла наша мова 
І “Дзякуй” Богу за яе сказаць. 
9.1.2001. 


Хто з Маці і матчынай Мовы смяецца, 
Той збіўся з дарогі і ў багне загруз. 
Калі хоць адзін беларус застанецца, 
Адродзіцца вольная Бе-ла-русь. 
11.П.2001. 


Замова 


Чытаю замову за родную мову, 

За шчасце і волю Зямлі. 

Мы помнім знявагі, і здзекі, і ЗМовы, 
А вечную мову ўсё ж збераглі. 


Яна, як сумленне, яна, як аснова, 
Яна, як паходня, у дужых руках, 
Бо матчына слова, бо родная мова 
Свяціла і будзе свяціць у вяках. 
27.П1.2001. 







Генадзь Тумаш 


Гнездавацца закарцела ўдоду 
Ў маляўнічай, казачнай мясціне. 
Квапна аглядаў гаёк, крыніцу 

І дупло ў разгалістай хваіне.: 
Квапна зіркаў на гняздо, 

Дзе жыла сям'я драздоў. 
Новую мясціну весняю парой 
Абжываў удод з удодзіхай сваёй. 
У гняздзе лясным 

Удодзікі прыйшлі на. свет, 
Віншаваў удода дрозд-сусед, 
Зычыў мець удодзікаў штогод. 
Дзякаваў яму дзюнбасты ўдод, 
Галавою з чубам-веялам 
Дразду аддаў уклон, 

Запрасіў, каб ён 

Першым госцем стаў, 

Каб з усёй сямейкай завітаў 

У гняздо-дупло. 

На запросіны адмовы не было. 
Любасць да свайго гнязда 

Не згасла анідзе ў дразда. 
Думаў дрозд, што ўдоды 
Гэтакай пароды. 
Вут-вут-вут! 

Я тут! Я тут!” - 

Сустракаў гасцей удод. 

Ды запрошаных гасцей 

Спыніў смурод, 

У гняздзе-дупле 

Блішчэў птушыны бруд. 
Дрозд, і драздзіха, і драздзяняты 
Падаліся з хаты. 

Адлятаючы, пачулі, 

Як смярдзючы ўдод 

Зневажаў драздовы род. 
Назаўжды 

Любы свой гаёк пакінулі дразды 
І звілі сабе гняздо ў ляску другім, 
Каб удод смярдзючы 

Анідзе не стрэўся ім. 

Смутак, жаль парою весняй 
Чуецца ў драздовай песні. 
Жаль і смутак па гайку, 

Дзе спрадвеку гнездаваліся дразды. 
Не вяртаюцца яны туды, 
Аніколі не бываюць, 

Той гаёк Удодаўкай 

Апошнім часам называюць. 

Там замоўк птушыны спеў, 
Там удод-смярдзяк засеў. 
Ганьбіць ён драздоў, 

Ганьбіць песню іхную, 

Ганьбіць іхнае гняздо. 

Кожны дрозд 5 прычыны гэтай 
Драздзянятак вучыць: 

“Дрозд гняздзечка роднага 
Ніколі не забрудзіць. 

У сваё гняздо паскудзіць 

Толькі ўдод, удод смярдзючы”. 





Святлана Багданкевіч 


ДЗВЮХМОЎЕ 


Усім па мове,, 

Ну, а ў нас - дзве мовы. 

Дзве маткі? 

Вобраз трапны, хоць не новы. 
Нібы ласкавае, 

З той прыказкі, цялятка, 


“Мы хочам схітраваць - 


Смактаць дзве маткі. 
Але ці ўдасца ашукаць прыроду? 


“Такі імпэт 


Каб не прывёў 
Да зводу! 


Невалоданне роднай мовай... У тым - 
Падабенства якойсці хваробы. 

Штось накшталт нематы, глухаты 

Ці нястраўнай вантробы, 

Штось накшталт слепаты, забыцця 
Свайго імені, племені, роду, 

Штось накшталт пры жыцці - небыцця, 
Адрачэння і ў прочкі зыходу. 

Як маўленне, чужое й мысленне. 

Гэткі звычай нялюдскі, нянаскі... 
Штось накшталт адмаўлення 

Ад божае ласкі. 








25 сакавіка - 83 гады Ь 


Сёння гэтую дату ведае кожны школьнік. Гэта Дзень 
волі беларускага народа, Дзень незалежнасці БНР. 25 
сакавіка 1918 года была прынята і абнародавана Устаўная 
грамата Рады Беларускай Народнай Рэспублікі. У ёй 
сказана сярод іншага наступнае і самае галоўнае: “Цяпер 
мы, Рада Беларукае Народнае Рэспублікі, скідаем з роднага 
краю апошняе ярмо дзяржаўнай залежнасьці, якое гвалтам 
накінулі расійскія цары на наш вольны і незалежны край. 
Ад гэтага часу Беларукая Народная Рэспубліка абвяшча- 
ецца незалежнай і вольнай дзяржавай. Самі народы 
Беларусі, у асобе свайго Устаўнога Сойму, пастановяць 
аб будучых дзяржаўных зьвязях Беларусі”. Гэты дакумент 
быў падпісаны Часовым Старшынём Ураду і Народным 
Сакратаром міжнародных спраў Язэпам Варонкам і іншымі 
Народнымі сакратарамі, сярод іх добра чытаюцца подпісы 
П. Крачэўскага, А. Смоліча, П. Бадуновай. Да дакумента 
прыкладзена пячатка. 

Для Беларусі гэты акт мае выключнае значэнне, бо 
калі б не існавала БНР, дык не была б утворана БССР. А 
не было б БССР, дык у 1991 г. не ўтварылася б Рэспубліка 
Белару'». Гэтую аксіёму ведаюць усе школьнікі Беларусі, 
якія вывучаюць гісторыю сваёй Радзімы. Ім вядома, што 
беларускі народ мае шматвяковую дзяржаўнасць, якая 
ажыццяўлялася ў форме Полацкага і Тураўскага княстваў, 
Вялікага княства Літоўскага, Беларускай Народнай 
Рэспублікі, Беларускай Савецкай Сацыялістычнай 
Рэспуб “чі і Рэспублікі Беларусь. З 1569 года па 1795 год 
Вялікг: княства Літоўскае на канфедэратыўнай (а не на 
федэратыўнай) аснове ўваходзіла ў склад Рэчы Паспалітай. 
Яна захоўвала значныя атрыбуты сваёй незалежнай 
дзяржаўнасці: тытул кіраўніка дзяржавы і пячатку, 
адміністрацыйны аппарат, ўрад, заканадаўства (дзейнічаў 
Стату” “ХЛ 1588 года), суд, войска, скарб, мытню, мову, 
палякі нг мелі права займаць дзяржаўныя пасады ў ВКЛ і 
набываць зямлю ў ВКЛ. Агульнымі для Кароны Польскай 
і ВКЛ была знешняя палітыка і кіраўнік дзяржавы (кароль 
польск" і вялікі князь адначасова), а таксама парламент 
(сойм, сенат). А калі ўлічыць, што караля (вялікага князя) 
выбіт “, а ў Сойме дзейнічаў прынцып “Іебегит уебо” 
С“ліберу м вета”), дык любы закон мог быць прыняты толькі 
пры той ўмове, калі ён адпавядаў інтарэсам ураду ВКЛ. З 
1795 года і да 1918 года (час знаходжання Беларусі ў складзе 
Расійскай імперыі і Расійскай Рэспублікі) беларусы сваёй 
дзяржаўнасці не мелі. Аднак і ў той час некаторыя выхадцы 
з Беларусі займалі ў Санкт-Пецярбургу высокія дзяржаў- 


ныя пасады, былі, напрыклад, сябрамі (членамі) Дзяржаў- 
нага Савета Расійскай імперыі (кампазігар Міхал Клеафанс 
Агінскі, генерал Стафан Грабоускі, генерал-фельдмаршал 
Іосіф Гурка і інш.). 

Аднак вернемся да БНР. 19 верасня 1991 г., калі была 
прыняга сучасная назва нашай дзяржавы, а таксама 
нацыянальная сімволіка (герб “Пагоня” і бел-чырвона-белы 
сцяг, апрача гімна), у дэпутатаў Вярхоўнага Савета БССР 
[2-га склікання не хапіла мужнасці і шчырасці прызнаць 
сапраўды гістарычны факт і аб'явіць 25 сакавіка нацыя- 
нальным святам Беларусі. Камуністы, якіх было абсалют- 
ная большасць у парламенце, не пайшлі на гэта, бо не хацелі 
згубіць сваю ўладу. Выхаваныя ў інтэрнацыянальным 
бальшавіцкім духу яны не маглі дапусціць сапраўднага 
адраджэння беларускай дзяржаўнасці. А таму тая 
палітычная тэндэнцыя на Беларусі ўжо доўжыцца амаль 
10 гадоў, а дзяржаўнасць і незалежнасць Беларусі (нават 
адносная) трымаецца на кволым “валаску”. “Аргументы” 
у іх такія: беларусы не ўтварылі сваю нацыю, яны не мелі 
дзяржаўнасці, БНР не была дзяржавай і толькі дзякуючы 
Леніну і Сталіну беларусы атрымалі дзяржаву БССР. Усе 
гэтыя пералічаныя “аргументы” з'яўляюцца сапраўднай 
хлуснёй. 

БНР хоць і часова была дзяржавай і дэ-факта і дэ-юрэ. 
Яна мела амаль усе атрыбуты дзяржаўнасці: народ, мову, 
тэрыторыю, свой абраны ўрад, скарб, войска. Аднак 
войска было нешматлікае і параскіданае (ад Балтыйскага 
да Чорнага мораў, ад Заходняй Дзвіны і Нявы да Дуная) не 
змагло адстаяць свае этнічныя межы ад германскай, 
польск” “ і бальшавіцкай акупацый. 

Сіварэннем беларускіх узброеных сіл займалася 
Цэнтральная Беларуская Вайсковая Рада (ЦБВР), якая 
была сіворана ў Менску на з'ездзе беларусаў-вайскоўцаў 
Заходняга фронту, 12-й арміі Паўночнага фронту і 
Балтыйскага флоту (31.10 - 06.11.1917г.). Яна дзейнічала 
ў 1917 '918 гадах і мела свой друкаваны орган - газету 
“Белар: ская рада". Намаганнямі ЦБВР ужо ў лістападзе 
1917 г. былі створаны беларускі полк у Менску і конны 
эскадрон у Воршы. Выканкам ЦБВР узначальвалі: 
старші!"''я - старшы унтэр-афіцэр Сымон Рак-Міхайлоўскі, 
намеснік старшыні - падпаручнік Кастусь Езавітаў, 
скарб:... - Базыль (Васіль) Захарка. Выканкам ЦБВР 
удзельшічаў у скліканні ў снежні 1917 г. Усебеларускага 
кангрэсу (з'езду), у якім браў чынны ўдзел генерал-маёр 
Канстанцін Аляксееўскі, адзін з арганізатараў беларускай 
Нацыя: “льнай арміі. Ён на Усебеларускім з'ездзе цалаваў 
бела-чыирвона-белы сцяг - тым самым ён прысягаў 
белар, ...ай нацыянальнай ідэі. Сярод іншых ваенана- 
чальнікаў БНР варта назваць генерал-лейтэнанта Кіпрыяна 
Кандр” говіча, сябра ЦБВР. Ён у снежні 1918 года 
ўзначальваў Савет бяспекі БНР. У войску БНР служылі 
генерс. :зёр (атрымаў гэта званне ад ураду БНР) Кастусь 
Езавіт:' і генерал-маёр Станіслаў Булак-Балаховіч, які, 
па пру.гоё палкоўніка К.Езавітава, прывёў свой конны 
аддзсл (1200 чал.) з Эстоніі ў Беларусь, на Палессе. Палову 





афіцэраў і 7570 аддзела складалі беларусы. Камандаваў там 
Беларускай Нацыянальнай Арміяй, якая мела каля 2 тысяч 
шабель, прызнаваў урад БНР, ваяваў супраць Чырвонай 
Арміі, абараняючы Беларусь ад бальшавіцкай акупацыі. 

У 1917 г. -- пачатку 1918 г. шмат беларускіх вайсковых 
часцей было на Румынскім фронце. Пералічым іх: 

4-ы беларускі корпус, 

Беларускі гусарскі нацыянальны полк (былы Таўра- 
генскі пагранічны полк), 

Беларуская 41-я дывізія, 

375-я Віцебская дружына, 

401-я Менская дружына, 

26-е аўтабранявое аддзяленне. 

Вялася беларусізацыя 4-й дывізіі. 

Адным словам, тут магла быць створана вялікая 
беларуская нацыянальная армія колькасцю каля 100 тыс. 
чалавек. І калі б яна не была абяззброена, а са зброяй 
прыйшла на Беларусь, лёс Беларусі мог бы скласціся інакш. 
Ва ўсякім выпадку захавалася б БНР, не было б падзелу 
Беларусі паводле Рыжскай мірнай дамовы. 

Калі ўрад БНР у 1919 г. знаходзіўся ў Горадні, ён меў 
у сваім распараджэнні ў гэтым горадзе 1-ы Беларускі полк 
і некаторыя іншыя вайсковыя падраздзяленні. Яшчэ адзін 
Беларускі полк знаходзіўся ў Вільні. 

У час Слуцкага паўстання ў 1920 г. была створана І- 


Сымон Барыс 

я Слуцкая (пяхотная) брыгада стральцоў Беларускай 
Народнай Рэспублікі, якой спачатку камандаваў капітан 
А. Анцыповіч, а затым капітан Антон Сокал-Кутылоўскі 
(1892-1983). Брыгада паўстанцаў налічвала звыш 4 
тыс.чалавек. Камандаванне Слуцкага збройнага чыну 
адносіла 1-ю Слуцкую пяхотную дывізію (Слуцкі і 
Грозаўскі палкі) да войска БНР і падпарадкоўвалася ўраду 
БНР. І нарэшце партызанская арганізацыя “Зялёны дуб”, 
якая складалася з 40 аддзелаў. Яны прадаўжалі ваяваць 


пасля падпісання Рыжскай мірнай дамовы (18 сакавіка 1921 
г.). Больш за 5 тысяч партызан на тэрыторыі БССР і каля 
б тысяч партызан у Заходняй Беларусі. 

Нагадаю і яшчэ пра адзін малавядомы факт. Падчас 
польскай акупацыі Беларусі Міністэрства ўнутраных 
спраў БНР актывізавала падпольную работу і ў многія 
паветы прызначыла кіраўнікоў. 

Антось Бурак узначаліў Віленскі, 

Янка Саха - Ашмянскі, 

Пятро Заяц - Вілейскі, 

Сымон Скрыпка - Дунілавіцкі, 

Міхаіл Вярбіцкі - Валожынскі, 

Гарбусь Паршута - Дзісненскі паветы. 

Урад БНР прызналі кіраўнікі дзяржаў: Украінскай 
Народнай Рэспублікі, Турцыі, Летувы, Чэхаславакіі, Латвіі, 
Эстоніі, Фінляндыі, Балгарыі. Дэ-факта БНР прызнавала і 
Германія. 

Консулы БНР працавалі ў Кіеве, Адэсе, Маскве, 
Растове-на-Доне, Варшаве, Рызе, Берліне, Даніі. Асабліва 
плённай была дзейнасць Вайскова-дыпламатычнай місіі 
БНР у Латвіі і Эстоніі ў 1919-1921 гг. яе ўзначальваў К. 
Езавітаў, які схіліў генерал-маёра С. Булак-Балаховіча 
падтрымаць урад БНР. 

У 1918 г. у якасці дзяржаўных сімвалаў БНР былі 
ўзаконены бела-чырвона-белы сцяг і герб “Пагоня”. ІІ 
кастрычніка 1918 г. Рада зацвердзіла Часовую Кансты- 
туцыю БНР. Народны Сакратарыят быў перайменаваны 
ў Раду Народных Міністраў. Яе ўзначаліў А. І. Луцкевіч. 
У 1919Г. М. Касцевіч (паэт Макар Краўцоў) напісаў ваяцкі 
марш “Мы выйдзем шчыльнымі радамі...” (музыка У. 
Тэраўскага), які ў 1920 годзе стаў гімнам БНР. 

БНР узнікла як вынік завяршэння фармавання 
нацыынальнай свядомасці беларусаў. У 1903-1922 гадах 
была надрукавана фундаментальная праца акадэміка 
Я.Ф.Карскага “Беларусы”, у 1910 годзе - “Кароткая 
гісторыя Беларусі” і “Што трэба ведаць кожнаму 
беларусу” В. Ластоўскага. Навукова-публіцыстычны 
нарыс М. В. Доўнара-Запольскага “Асновы дзяржаўнасці 
Беларусі” выдадзены ў Горадні ў 1919 годзе на беларускай 
мове, а таксама па-нямецку, па-французску, па-польску і 
па-руску. Вучоны на падставе аналізу гістарычных, 
эканамічных і этнаграфічных фактараў абгрунтаваў права 
беларускага народа на суверэннасць. 

Адзначаючы гадавіну ўтварэння БНР, хачу ўспомніць 
тых, хто ўваходзіў у склад першага ўрада БНР. 


Склад народнага сакратарыяту БНР, 
абранага Выканаўчым Камітэтам Рады Усебеларускага 
з'езду 21 лютага 1918 года. 


Язэп Варонка - старшыня Народнага сакратарыяту, 
народны сакратар замежных спраў (адначасова); 

Л. Гутман - першы заступнік старшыні, адначасова 
сакратар яўрэйскіх спраў; 

Леанард Заяц - другі заступнік старшыні, дзяржаўны 
сакратар, скарбнік (адначасова); 

І. Макрэсу - народны сакратар унутраных спраў; 

Аркадзь Смоліч - народны сакратар народнай 
прасветы; 

Яфім Бялевіч - народны сакратар юстыцыі; 

Ян Серада - народны сакратар народнай гаспадаркі; 

Тамаш Грыб - народны сакратар земляробства; 

В. Рэдзька - народны сакратар шляхоў зносін; 

Палута Бадунова - народны сакратар апекі; 

Павел Злобін - народны сакратар вялікарускіх спраў; 

А. Карач - народны сакратар пошт і тэлеграфа; 

Пётра Крачэўскі - народны сакратар дзяржаўнага 
кантролю. 

Вышэйшым органам улады БНР была Рада БНР. Да 
1925 года дзейнічалі Рада і ўрад (Народны сакратарыят з 
І] кастрычніка 1918 года Рада Народных Міністраў). У 
1925 годзе ў кіраўніцтва БНР адбыўся раскол Некаторыя 
дзяржаўныя дзеячы, як напрыклад, А. Цвікевіч, В.Ластоўскі 
прызналі ўрад БССР і прыехалі ў Менск, а асноўнае 
кіраўніцтва БНР - Рада БНР пераехала ў Прагу (сталіца 
Чэхаславакіі) і прадоўжыла сваю дзейнасць. Там было 
прызнана немэтазгодна мець у эміграцыі галіновы ўрад і 
яго ролю ўзяла на сябе Рада БНР. Рада БНР існуе і сёння ў 
эміграцыі і праяўляе пэўную дзейнасць. Узначальвае Раду 
БНР мастачка Івонка Сурвіла, а намеснікам (заступнікам) 
прэзідэнта Рады БНР абраны журналіст Сяргей Навумчык, 
дэпутат Вярхоўнага Савета Рэспублікі Беларусь 12-га 
склікання. Трэба адзначыць, што Беларусь - адзіная 
еўрапейская дзяржава, якая мае ўрад у эміграцыі і 
палітычных эмігрантаў (напрыклад, арганізатар БНФ 
“Адраджэньне” Зянон Пазьняк), як не дзіўна ў эміграцыі ў 
Вільні знаходзіцца і старшыня Вярхоўнага Савета 
Рэспублікі Беларусь І3-га склікання Сямён Георгіевіч 
Шарэцкі. Можна толькі пашкадаваць, што беларусы з 
1918 года і да цяперашняга часу глядзяць на ўсходняга, 
заходняга і паўночнага суседзяў і больш спадзяюцца на 
суседзяў, чым на саміх сябе. Сесці бы кіраўнікам Беларусі 
(БНР і Рэспублікі Беларусь) за адзін стол і дамовіцца як 
разам без аглядкі на “старэйшага і малодшага брата” 
будаваць і ўпарадкоўваць сваю дзяржаву  Бёларусь. 

Прапаную ўвазе чытачоў наступную табліцу, якая 
нідзе не друкавалася. 


Беларуская Народная Рэспубліка 


(сталіца Менск, а са снежня 1918 г. да верасня 1919 г. - 
Горадня) 


Кіраўнікі Беларускай Народная Рэспублікі. 


З лета 1920 г. Прэзідыюм Рады і ўрад БНР знаходзіліся 
ў эміграцыі. Спачатку былі ў Рызе, а з 11 жніўня 1920 г. - 
у Каўнасе, а з І лістапада 1923 г. па 1945 г. - у Празе. 

Пазней Рада БНР знаходзіла прытулак у Парыжы 
(Францыя), Канадзе, ЗША. Цяпер прэзідэнт Рады БНР 
Івонка Сурвіла жыве ў Канадзе. 


Старшыні ўраду БНР 





Час 
знаходжання 
на пасадзе 












Гады жыцця Імя кіраўніка 





Старшыні Народнага Сакратарыяту БНР: 


1891 - 1952» Язэп (Іосіф Якаўлевіч) Варонка люты- 
ліпень 1918 
1868 -- 1939 Раман Аляксандравіч Скірмунт травень - 


чэрвень 1918 
1879. пасля 1943 Ян (Іван Мікітавіч) Серада чэрвень - 
верасень 1918 


Старшыні Рады Міністраў БНР: 


1884-1946 (7) р Антон Іванавіч Луцкевіч Кастрычнік 


1918 -- 1920 
[883 - 1938 Вацлаў Юстынавіч Ластоўскі, 28.02.1920- 
(прэм'ерміністр снежань 1919) 23.08.1923 
1888 -- 1937 Аляксандр Іванавіч Цвікевіч, 25.08.1923 - 
(прэм'ерміністр) 16.01.1925 

Старшыні Рады БНР 
1895 -- 1938 р Тамаш Тамашавіч Грыб;- снежань 1917- 


кіраўнік Выканаўчага сакавік 1918 
камітэту Рады 
1879 -- пасля 1943 Ян (Іван Мікітавіч) Серада сакавік- 


чэрвень 1918 


1883-- 1940 Язэп (Іосіф Юр'евіч) Лёсік чэрвень 1918 - 
1919 
1879 -- 1928 Пётра Антонавіч Крачэўскі 1919-1928 


нацца 

Камендатура БНР у Горадні ў 1919 г. . 
Прэзідэнты Рады БНР 


1877 -- 1943 Васіль Іванавіч Захарка 1928 -- 1943 
1887 - 1976 Радаслаў Казіміравіч Астроўскі, 1943 -- 1948 
прэзідэнт Беларускай Цэнтральнай 

Рады (БЦР)" 


1903 -- 1970 Мікола (Мікалай Сямёнавіч) 1947 - 1970 
Абрамчык (у Парыжы) 
1903 -- 1989 Вінцук Жук-Грышкевіч 1970 -- 1982 
(у Манрэалі) 
1918 г.нар. Язэп Сажыч (з 1983 г. у ЗША) 1982 - 1997 
1936 г.нар. Івонка Сурвіла (у Канадзе) з 1997 г. іда 


цяперашняга часу 
“з траўня па ліпень 1918 г. на Беларусі існавала два 
ўрады БНР. Яны ўтварыліся ў выніку расколу ў кіраўніцтве 
Рады БНР. 
Рада БНР не прызнала рашэнне Другой Усебела- 
рускай канферэнцыі, якая адбылася ў Берліне 12 - 16 
студзеня 1925 г. Яна ж не прызнала законным Другі 
Усебеларускі кангрэс, скліканы ў Менску ў 1944 г. і 
створаную на ім Беларускую Цэнтральную Раду (БЦР). 
БЦР пасля другой сусветнай вайны праяўляла асветніцкую 
дзейнасць у Заходняй Германіі, Англіі, Канадзе, Аўстраліі. 
У Аўстраліі дзейнасць БЦР працягвалася да 1950 г. 


Міністры ўнутраных спраў БНР 


Імя і прозвішча міністра Час знаходжання на пасадзе 
07.03.1918 - 01.01.1919 
май - чэрвень 1918 
сакавік - кастрычнік 1919 
1920 -- 1923 


І. Макрэеў 

Кіпрыян Кандратовіч 
Кузьма Цярэшчанка 
Тамаш Грыб 


Прэзідыюм Рады БНР, 
абраны 19 сакавіка 1918 г.: 


Я. Серада - старшыня, 
Я. Варонка -- сябра, 
К. Езавітаў - сакратар. 


Прэзідыюм Рады БНР, 
абраны Радай 13 снежня 1919 г.: 


Пётра Крачэўскі - старшыня, 

Палута Бадунова - таварыш старшыні, 
Васіль Захарка - таварыш старшыні, 
Козіч - сакратар, 

Язэп Мамонька - сакратар 


Склад найвышэйшай Рады БНР 
у снежні 1919 г. - 1921 г.: 


Язэп Лёсік, Ян Серада, Сымон Рак-Міхайлоўскі, 
Аляксандр Уласаў, Кузьма Цярэшчанка. 


Дзеля справядлівасці неабходна сказаць кіраўнікі і 
міністры БНР, якія прыехалі ў БССР або апынуліся ў СССР 
былі арыштованы і загінулі ў ГУЛАГу. Пералічу іх 
прозвішчы: А.Луцкевіч, В.Ластоўскі, А.Цвікевіч, Я.Лёсік, 
К.Езавітаў, А.Смоліч, П.Бадунова і іншыя. Па старасці 
пайшлі на той свет толькі тыя, хто жыў у эміграцыі: 
Я.Варонка, П.Крачэўскі, Т.Грыб, В.Захарка і інш. 


Сымон Барыс. 

Малавядомы дакумент часоў БНР 


Не так даўно ў мемуарах Арнольда Марголіна (па паходжанні ўкраінскі габрэй) давялося адшукаць сенсацыйны 
дакумент. Па зместу яго можна прыраўняць хіба што да трох устаўных грамат БНР, дзе абвяшчалася незалежнасць 
Беларусі. Дакумент, шкада, зусім невядомы беларускаму грамадству. Нават у першым томе зборніка “Знешняя палітыка 
Беларусі” (Мн., 1998) ён мне не патрапіўся, хаця выдачне гэта вельмі грунтоўнае. У зборніку дакументаў “Архівы 
БНР” таксама не адшукаў (няўжо дрэнна шукаў?). Наўпроставае пацверджанне знайшоў толькі ў мемуарах Мануіла 
Марголіуса -- ідэйнага суперніка А. Марголіна. У іх узгадваецца пра наяўнасць дадзенага дакумента. Дакумент з'яўляецца 
добрым прыкладам таго, што і ў 1919 г. беларусы выказваліся за незалежнасць і адвяргалі прапановы белагвардзейцаў, за 
якімі стаялі краіны Антанты, аб федэрацыі з Расеяй. 


... Разам са мною ад імя 
ўкраінскага ўраду заяву 
падпісаў д-р Галіп, ад Ку- 
бані - Л. Л. Быч, ад Бела- 
русі - ген. Бахановіч, ад 
Дону - генерал Чарачукін. 

Настрой ува ўсіх у 
момант падпісання быў ура- 
чысты. Верылася, што зной- 
дзена агульная мова. Памя- 
таю, шаноўны генерал Ча- 
рачукін нават пакрыў сябе 
крыжовым знакам перад 
падпісаннем. 

Прыводжу 
тэкст гэтай заявы: 


цалкам 


“Ніжэйпадпісаныя, 
прадстаўнікі Украіны, Бе- 
ларусі, Дону і Кубані, якія 
сабраліся ў Адэсе, на су- 
меснай нарадзе пастанавілі 
звярнуцца да Вярхоўнага 


Камандавання дзяржаваў 


Антанты з ніжэйпададзеным 
мемарандумам па пытан- 
нях: 

І.Аб рэформе дзяржаў- 
нага ладу гэтых тэрыторый, 
роўна. як і суседніх з імі 
дзяржаўных утварэнняў. 

2. Аб шляхах і метадах 
для задушэння анархіі і баль- 
шавізму ўва ўсіх тых дзяр- 
жавах і частках, на якія 
распалася Расея. 


І 

Самыя перакананыя 
прыхільнікі непасрэднай і 
неадкладнай перабудовы 
мінулай унітарнай расей- 
скай дзяржавы на федэра- 
тыўных пачатках павінны 
прызнаць, што падзеі апош- 
ніх 18 месяцаў, у сувязі з 
катастрофай, што спасцігла 
Расею пасля бальшавіцкага 
перавароту 25-га кастрыч- 
ніка 1917 года, стварылі 
непераадольныя перашкоды 
для ажыццяўлення такога 
роду “федэрацыі зверху”. 

Наогул гісторыя ўзнік- 
нення дзяржаваў ведае мала 
выпадкаў наўпроставага і 
непасрэднага пераходу ад 
цэнтралізаванай і ўнітарнай 
формы дзяржаўнага ладу да 
федэратыўнай. Такога роду 
доследы былі прыменены з 
большым ці меншым поспе- 
хам у некаторых паўднёва- 
амерыканскіх дзяржавах 
(Балівія, Венесуэла і г.Д.). 

Але краіны найбольш 
вядомыя сваім узорным фе- 
дэратыўным ладам, прышлі 
да федэрацыі не зверху, а 


знізу. Злучаныя Штаты 
Паўночнай Амерыкі і 
Швейцарыі ўтварыліся 


шляхам злучэння асобных 
штатаў ці кантонаў. Пера- 
ход ад саюзу дзяржаваў да 
саюзнай дзяржавы - такім 
быў вынік гістарычнай эва- 
люцыі і хады падзей у гэтых 


дзяржавах. 

Свабоднае пагадненне, 
заснаванае на добрай сва- 
боднай волі асобных дзяржа- 
ваў ці кантонаў, папярэдні- 
чала такога роду рэаргані- 
зацыі на федэратыўных па- 
чатках. 

Прыклад паўднёва - 
амерыканскіх дзяржаваў 
натхняў тыя палітычныя 
партыі, якія ўвялі ў сваю 
праграму перабудову Расеі 
ў федэратыўную дзяржаву. 

На карысць федэрацыі 
канкрэтна выказаліся ўслед 
за дзяржаўным пераваротам 
ад 27-га лютага 1917 года 
Вялікі Вайсковы Круг Дону, 
Абласная Кубанская Рада і 
Беларуская Рада, як і боль- 
шасць палітычных партый 
расейскіх, украінскіх і ін- 
шых. Усерасейскі Ўстаноў- 
чы Сход паспеў за кароткія 
гадзіны свайго існавання 
абвясціць, што Расея павін- 
на быць арганізавана на 
федэратыўных пачатках. 

Але пасля гэтага Расея 


фактычна распалася. У вы- 
ніку знікнення цэнтральнай 
улады тыя часткі краіны, 
якія не прызналі бальшавіц- 
кага рэжыму, арганізавалі 
пры дапамозе здаровых эле- 
ментаў мясцовую ўладу і 
былі вымушаны абвясціць 
сябе сувярэннымі дзяржаў- 
нымі адзінкамі. 

Г не было ўжо той цэн- 
траімклівай сілы, якая ма- 
гла б не толькі праклама- 
ваць, але і ажыццявіць та- 
кога роду перабудову ста- 
рога будынка на новых фе- 
дэратыўных падмурках. 

На сёння федэрацыя 
зверху была б магчымай 
толькі шляхам умяшання 
сілаю замежных дзяржаў, 
шляхам прымусу. 

Па-за гэтым шляхам 
федэрацыя зверху ўяўляец- 
ца не здзяйсняльнай і заста- 
ецца толькі шлях федэрацыі 
знізу, пабудаванай на да- 
браахвотнай згодзе, як роў- 
ных з роўнымі дзяржаўных 
ячэяк, што ўтварыліся на 
развалінах старой Расеі. 

Толькі такой можа 
быць здаровая і жыццёвая 
праграма тых федэралістаў, 
якія грунтуюць свае пабу- 
довы не толькі на ўласных 
жаданнях і спадзявааннях, 
але і на рэальнасці суадно- 
сінаў сілаў і агульным палі- 
тычным становішчы. 

Зыходзячы з усяго вы- 
кладзенага, мы прадстаўнікі 
Украіны, Беларусі, Дона і 
Кубані, прыйшлі да глыбо- 
кага пераканання, што пы- 
танне дзяржаўнага ладу гэ- 
тых чытырох адзінак можа 
атрымаць хуткі і належны 


Вадзім Прэўрацкі, студэнт гістфака БДУ. 


развязак толькі шляхам асо- 
бнага ажыццяўлення пачат- 
каў дзяржаўнасці і парадку 
ў кожнай з іх. 

Ёсць падставы мерка- 
ваць, што і іншыя дзяржаў- 
ныя ўтварэнні далучацца да 
гэтай нашай формулы. 

І мы звяртаемся, цераз 
пасярэдніцтва Высокага 
Саюзнага Камандавання, да 
дзяржаваў Атланты з прось- 
баю пра аказанне магчымай 
дапамогі нацыянальным 
імкненням нашых народаў 
да ўмацавання ўжо створа- 
ных асобных утварэнняў. 

Г толькі пасля задушэн- 
ня бальшавізму і анархіі, 
калі насельніцтва кожнага 
такога ўтварэння будзе 
мець магчымым свабодна 
выказаць сваю сапраўдную 
волю, надыдзе час для вы- 
святлення тых ці іншых 
умоваў пагаднення паміж 
імі на пачатках свабоды, 
роўнасці і братэрства ўсіх 
народаў, пачатках, выказа- 
ных вашымі вялікімі нацы- 


ямі. 


1 

Пераходзячы да пяку- 
чага пытання пра найлеп- 
шыя і карацейшыя шляхі да 
ліквідацыі анархіі і бальша- 
візму, мы дазваляем сабе 
звярнуць увагу Вярхоўнага 
Камандавання на адзін най- 
больш істотны факт. 

Поспех у барацьбе з 
бальшавізмам з'явіцца най- 
больш дасягальным у тым 
выпадку, калі гэтая бараць- 
ба будзе аснована на выка- 
рыстанні ў кожнай вобласці 
мясцовага насельніцтва, як 
крыніцы жывой сілы. Аба- 
рона ўласнага дома, свайго 
агменя, сваёй сям'і, свайго 
народа - такія павінны быць 
лозунгі, да якіх трэба апеля- 
ваць для выкарчоўвання 
бальшавізму. 

Мы звяртаемся да Са- 
юзнага Камандавання так- 
сама па тэхнічную дапамо- 
гу і па ўсе тыя прадметы, 
якіх У нас зусім няма ці якія 
ёсць у недастатковай коль- 
касці. 

У першую чаргу нам 
неабходны стрэльбы, патро- 
ны, мітральезы (станк. ку- 
лямёты), цяжкая артылерыя, 
а ў асаблівасці танкі і блін- 
дзіраваныя (браніраваныя) 
аўтамабілі. Адчуваецца 
недахоп таксама ў вайско- 
вым рыштунку, у абутку, 
вопратцы, сродках сувязі і ў 
санітарных матэрыялах. 

Мы мяркуем, што не 
варта ўскладняць чыста 
ваенную задачу барацьбы з 
бальшавізмам імкненням да 
арганізацыі адзінай арміі 


для аперацый ува ўсіх абла- 
сцях, ахопленых яго полы- 
мем. 

Але мы дапускаем, 
што для больш паспяховай 
арганізацыі барацьбы трэба 
стварыць агульны генераль- 
ны штаб для кіраўніцтва 
ўсімі аперацыямі на аснове 
ўзаемнага пагаднення дзяр- 
жаўных новаўтварэнняў, 
якія знайходзяцца ў стане 
вайны з бальшавізмам, па- 
між сабою, і ў кантакце з 
дзяржавамі Антанты. Такі 
штаб не павінен быў бы 
ўмешвацца ў палітычнае 
жыццё і ўнутраныя справы 
дзяржаўных новаўтварэн- 


м» 


няў”. 


Заява была пададзена 
паводле прызначэння ўжо 5- 
га лютага 1919 г. Яна з'я- 
вілася ўва ўсіх адэскіх газе- 
тах, выклікала ўсеагуль- 
ную да сябе ўвагу і жорсткія 
нападкі з боку прадстаўні- 
коў той палітычнай плыні, 
якая чакала выратавання 
Расеі ад Дабраахвотніцкай 
Арміі. Пазней аказалася, 
што ў Адэсе знайходзіцца 
беларускі консул Некрашэ- 
віч, які аспрэчваў правамоц- 
насць дэлегацыі Бахановіча 
і меў даверанасць ад бела- 
рускага ўраду (Ураду БНР, 
рэд.). Мы не маглі ўмеш- 
вацца ў разгляд чужых Ну- 
траных справаў, а таму 
задаволіліся тым, што Не- 
крашэвіч у сваю чаргу да- 
лучыў свой подпіс да нашай 
заявы, пра што апавясціў і 
вярхоўнае саюзнае каман- 
даванне. Як мы ўстанавілі, 
французы лічылі Некрашэ- 
віча прадстаўніком больш 
аўтарытэтнай плыні ў Бе- 
ларусі... 

... Дзяржавы Антанты 
не прыслухаліся да тых 
заклікаў аб дапамозе мясцо- 
вым сілам, якія потым так 
часта паўтараліся намі і ў 
Парыжы, і ў Лондане, і ў 
Рыме. І толькі падзенне 
Калчака, Дзянікіна, Юдзені- 
ча і Ўрангеля наглядна пака- 
зала Антанце ўсю бязмэта- 
васць і безвыніковасць пры- 
мянення ўсерасійскіх, цэн- 
тралістычных лозунгаў у 
барацьбе з анархіяй. Адзінай 
сілаю, якую можна было 
супрацьпаставіць тады 
бальшавізму, быў мясцовы 
патрыятызм, як творчы па- 
чатак, у супрацьвагу анар- 
хіі. Было ўжо тады ясна, 
што ўкраінцы не пойдуць 
ваяваць з бальшавізмам у 
Сібір, што грузіны не зго- 
дзяцца паміраць на палях 
Эстоніі, што эстонцы ўхі- 
ляцца ад наступу ча Ма- 
СКВУ... 





Алег Трусаў, кандыдат гістарычных навук 


Выдатныя помнікі беларускага мураванага дойлідства -. 
яскравыя выразнікі нацыянальнай ідэі 


Кожны цывілізаваны народ імкнецца 
стварыць сваю дзяржаву, бо толькі ў ёй 
можна дасягнуць поўнага эканамічнага і 
культурнага росквіту. Кожная дзяржава 
мае свае сімвалы, свае сваеасаблівыя 
візітныя карткі, па якіх яе заўжды можна 
Хутка адрозніць ад іншых краін. Акрамя 
герба, сцяга і гімна шмат якія краіны 
вызначаюцца на міжнароднай арэне і ў 
паўсядзённым жыцці сваімі ўнікальнымі 
помнікамі архітэктуры. 

Малюнкі гэтых помнікаў аздабляюць 
розныя рэкламныя вітрыны, іх выявы 
займаюць не апошняе месца на паштовых 
марках, паштоўках, металічных і папяро- 
вых знаках грашовай аплаты, узнагародах, 
турыстычных буклетах і картах. 

Прычым кожная краіна мае адзін-два 
асноўных помнікі-сімвалы і некалькі рэгія- 
нальных, альбо гістарычных, звязаных з 
нейкай вельмі важнай падзеяй у гісторыі 
гэтай дзяржавы. Адначасова мае свой 
сімвал і кожная дзяржаўная сталіца. Ён, 
дарэчы, можа супадаць ці не супадаць з 
асноўным сімвалам усей краіны, але заў- 
жды з'яўляецца адной з яе вызначальных 
прыкмет. 

Пасля таго, як Беларусь зноў стала 
незалежнай краінай, ёй патрэбна таксама 
мець свае асноўныя і дадатковыя сімвалы, 
увасобленыя ў помніках архітэктуры і 
гісторыі. У савецкі перыяд сімваламі БССР 
былі ў нейкай ступені “Курган Славы” пад 
Менскам, Дом Ураду і, вядома, помнік 
Леніна на цэнтральнай плошчы беларускай 
сталіцы. Праўда, у апошнія часы існавання 
БССР, на ролю сімвала Менска стаў 
пратэндаваць будынак “Чырвонага кас- 
цёла”, які на шматлікіх паштоўках меў 
сціплы подпіс “Дом кіно”. 

І гэта ў той час, як сімвалам Літоўскай 
ССР была вежа Гедыміна з дзяржаўным 
сцягам наверсе, Латышскай ССР і горада 
Рыгі -- славугы Домскі сабор ХІІІ ст., а 


Украіны і Кіева - Кіеўская Сафія ХІ ст. 

Зараз, каб уся еўрапейская і сусветная 
супольнасць магла вызначыць Беларусь як 
краіну Усходняй Еўропы з тысячагадовай 
гісторыяй, беларускія мастакі, дызайнеры і 
іншыя дзеячы нашай навукі і культуры 
павінны вызначыць і стварыць вобраз 
нашай краіны праз выявы і абрысы най- 
больш вядомых і каштоўных помнікаў 
айчыннага дойлідства. 

Адным з такіх помнікаў можа стаць 
Полацкая Сафія, збудаваная 9350 год назад 
- першы мураваны будынак на тэрыторыі 
Беларусі. 

У мінулым годзе адзначыў сваё 500- 
годдзе славуты Мірскі замак, які зараз 
паспяхова аднаўляецца. Яго выява ўжо 
ёсць на беларускіх марках і нават на 
прыватызыйных чэках “Маёмасць”. Знахо- 
дзіцца замак у цэнтры краіны, мае добрыя 
падыходы і пад'езды і зможа стаць цэнтрам 
міжнароднага турызму. У мінулым годзе 
яго ўключылі ў спіс помнікаў сусветнай 
спадчыны. 

Выява Камянецкай вежы ХІІ ст. у 
якасці вадзянога знака ўжо трапіла на 
разліковыя білеты Нацыянальнага банка 
Беларусі, яна адлюстравана на шматлікіх 
сувенірных вырабах, паштоўках і пашто- 
вых марках. 

У якасці сімвала Менска можна і 
надалей выкарыстоўваць выяву касцёла св. 
Сымона і Алены, які неўзабаве адзначыць 
сваё стагоддзе. 

Такім чынам, візітнымі карткамі 
Беларусі ў ХХІ ст. могуць стаць Полацкая 
Сафія, Камянецкая вежа і Мірскі замак. 
Сярод іх асноўным сімвалам новай Беларусі 
па-праву стане шэдэўр беларускай сярэдня- 
вечнай архітэктуры - Мірскі замак. Цяпер 
справа за мастакамі, пісьменнікамі, архітэк- 
тарамі і дызайнерамі. Вобраз новай еўра- 
пейскай дзяржавы не можа быць адарваны 
ад яе тысячагадовай гісторыі. 


Праграма “Ведайце свой горад” 
сярод школьнікаў і студэнтаў 


Задумвалася гэтая праграма ў Тава- 
рыстве беларускай мовы з мэтай найболь- 
шага азнаямлення моладзі са сталіцай 
Беларусі Менскам. 

Сёння мала хто з дарослых ці дзяцей, 
менчукоў ці прыезджых можа пахваліцца 
добрым веданнем гэтага прыгожага стара- 
жытнага горада. Я сама нават і не ўяўляла, 
наколькі кепска ведаю мой любімы горад. 

У праграме планаваліся сустрэчы з 
пісьменнікамі, гісторыкамі, археолагамі, а 
таксама правядзенне конкурсу “Як мы 
ведаем свой горад”. Уганараванне пера- 
можцаў прызамі і экскурсія ў старажытны 
беларускі горад меркавалася як закан- 
чальны этап праграмы. 

Для выканання праграмы былі вызна- 
чаныя Тэхналагічны універсітэт, Беларускі 
універсітэт культуры, Інстытут кіравання 
і каледж Л924. Было праведзена шэраг 
сустрэч са студэнтамі і навучэнцамі гэтых 
устаноў. Археолаг Алег Трусаў, пісьменнікі 
- гісторыкі Уладзімір Арлоў, Кастусь 
Тарасаў, бард Зміцер Бартосік нагадвалі 
моладзі пра невядомыя гістарычныя падзеі, 
вялі завочныя падарожжы па менскіх 
вуліцах, памятных мясцінах, запрашалі ў 
дамы слынных асобаў. Хтосьці даведваўся 
цікавую гісторыю пра сваю вуліцу, каму- 
сьці стала вядома пра нараджэнне яго дома, 
а каледжыстам Алег Трусаў распавёў пра 
акалічнасці пабудовы гімназіі Ме 241 
архітэктурныя стылі будынка. 





аснавальнік: 
ТБМ імя Францішка Скарыны. 


Пасведчанне аб рэгістрацыі: 
М 83 ад 28 чэрвеня 1996 г. 


Ядрас рэдакцыі: 


Адрас для паштовых адпраўленняў: 
231300, г. Ліда-2, піс 7. 
Е-тай: пз(дІічаІіпеуо.егоабпо.бу 





220005, г. Менск, вул. Румянцава, І3. 





Сустрэчы былі цікавымі і змястоў- 
нымі, а потым настала пара конкурсаў. На 
сёння праведзены конкурс у Менскім 
інстытуце кіравання. Студэнты расказвалі 
пра першы каменны храм у Менску, гіста- 
рычныя забудовы, архітэктурныя ансамблі, 
стылі, Менскія могілкі і прадмесці, стара- 
жытныя паркі. 

Ведалі студэнты, пры якіх абставінах 
Менск стаў сталіцаю, з якой нагоды Менск 
у 16 ст. быў абклеены ўлёткамі зняваж- 
лівага сэнсу, які лёс будынка, дзе ўзарвалі 
гаўляйтэра Кубэ і шмат чаго іншага. 

Пераможцы гэтага конкурсу былі 
ўганараваныя каштоўнымі прызамі падчас 
гістарычнага семінару ў сядзібе ТБМ. 
Прыемна было назіраць духоўную повязь 
рупліўцаў гісторыі Алеся Петрашкевіча, 
Уладзіміра Арлова, Алега Трусава з бе- 
ларускай моладдзю, тымі, хто стараецца 
ўведаць учарашняе Беларусі, каб даска- 
нала ладаваць прышласць нашую. 

На чарзе - конкурс сярод студэнтаў 
Беларускага універсітэта культуры. Мяр- 
кую, што мае студэнты таксама змогуць 
цікава расказаць пра слаўную даўніну і 
сённяшнія рэаліі нашай сталіцы. Так 
рупнасцю даследчыкаў жыве нашая гісто- 
рыя, каб мацаваць рух беларускі, вяртаць 
былыя гонар і славу. 

Людміла Дзіцэвіч, 
намеснік старшыні ТБМ. 













Рэдакцыйная калегія: 


Людміла Дзіцэвіч, Алесь Гурыновіч, 
Ірына Марачкіна, Леакадзія Мілаш, 


Язэп Палубятка, 


Алесь Петрашкевіч, Уладзімір Содаль, 


Станіслаў Суднік, 


машааенаананааасачам 








У Менску, у выдавецтве “Беларускі 
кнігазбор” напрыканцы мінулага года 
пабачыла свет кніга пра адзін са знакавых 
помнікаў беларускага дойлідства і не толькі 
мураванага, але і духоўнага, кніга пра 
чырвоны касцёл і яго фундатараў - славу- 
ты шляхецкі род Вайніловічаў. 

Касцёл Святых Сымона і Алены 
будаваўся ў годы нацыянальнага адраджэн- 
ня пачатку 20-га стагоддзя. 

Касцёл разам з нацыяй гібеў праз 
доўгія дзесяцігоддзі бальшавізму. 

Касцёл адрадзіўся разам з Беларуссю, 
і сёння -- гэта сапраўдны і прароцкі сімвал 
Беларусі. 

Усё высокае і духоўнае тут звязана 
з беларускім. 


ЗБС “Бацькаўшчына” 
паведамляе 


Міжнароднае грамадскае аб'яднанне 
“Згуртаванне беларусаў свету “Бацькаў- 
шчына” рада паведаміць, што нарэшце Вы 
можаце пазнаёміцца са старонкай нашай 
арганізацыі ў Інтэрнэце па адрасу: 
ууу.2050.усгіцаІауе.пеі. 

Старонка прысвечана падрыхтоўцы 
і правядзенню Трэцяга з'езду беларусаў 
свету і дае магчымасць напярэдадні агуль- 
нанацыянальнага форуму распачаць шы- 
рокае абмеркаванне заўваг і прапаноў 
беларускай дыяспары, жыхароў Беларусі па 
правядзенні з'езду. Старонка таксама 
ўтрымлівае інфармацыю пра дзейнасць 
МГА “ЗБС “Бацькаўшчына”, навіны з 
беларускай дыяспары. 

Запрашаем вас да ўдзелу ў элек- 
тронным форуме, які ўвесь час працуе на 
сайце. Вы можаце пакінуць свае заўвагі па 
афармленні сайту ў гасцёўні, напісаць нам 
свае прапановы па з'езду на адрас: 
грэаЛіпгус.тівсК.Бу. 

Управа МГА “ЗБС “Бацькаўшчына”. 


Школьнікі Беларусі! Увага! 


Міжнароднае грамадскае аб'яднанне 
“Згуртаванне беларусаў свету “Бацькаў- 
шчына” абвяшчае напярэдадні Трэцяга 
з'езду беларусаў свету (5 - 6 ліпеня 2001 
года) конкурс на лепшыя сачыненні, вершы, 
апавяданні па тэмах. 

1. Беларусь -- мая Бацькаўшчына. 

2. Што я ведаю пра беларусаў 
замежжа. 

Узрост удзельнікаў -- 10 - 14 гадоў. 

Экспертная камісія будзе разглядаць 
вашыя допісы, дасланыя да 21-га траўня 
2001 года. 

Аўтараў лепшых работаў чакаюць 
цікавыя ўзнагароды. 

Звесткі па выніках конкурсу будуць 
апублікаваныя ў газетах “Наша слова”, 
“Настаўніцкая газета”. 

Чакаем вашых лістоў. 


Рэдактар Станіслаў Суднік 


Павел Сцяцко, Алег Трусаў. 





Наш адрас: 220050, г. Менск, вул. 
кОЎнае і - “ ; Рэвалюцыйная 15, МГА “ЗБС “Бацькаў- 
духоўнае і высокае ў цэлай краіне. шчына”. Тэлефон для даведак: 289 31 94. 


бела (а СВ 


Імя Алеся Петрашкевіча добра знаёма чытачам па п'есах “Інтэлігенты” і “Прагноз 
на паслязаўтра”, якія ўпершыню друкаваліся на старонках “Нашага слова” летась. 
Аматарам творчасці пісьменніка цікава будзе даведацца, што ў выдавецтве “Мастац- 
кая літаратура” пабачыла свет кніга Алеся Петрашкевіча “Воля на крыжы”. Аўтар 
прапануе гістарычныя п'есы: трагедыі “Гора і слава”, “Воля на крыжы” і драмы “Меч 
Рагвалода”, “Прарок для Айчыны”, “Напіса- 
Е нае застаецца”. За эпіграф да адной з п'ес 
ё аўтар абраў трапныя вершаваныя радкі Алеся 
ё Разанава, якія, на мой погляд добра пасуюць 
ё да ўсёй кнігі.. 
З прадоння 
Мінулых гадоў 
Узнікаюць падзеі, 
З падзеяў - людзі 
І, думкай адлушчаныя, 
Знікаюць 
Пяць гістарычных п'ес нібы высвеч- 
ваюць пяць стагоддзяў гісторыі Беларусі праз 
вобразы людзей, якія жылі і дзеялі ў той час: 
Рагвалода, Вольгі, Рагнеды, Уладзіміра, 
(а Усяслава, Францішка Скарыны, Янкі Купалы. 
Шукайце новую кнігу Алеся Петраш- 
кевіча “Воля на крыжы” у кнігарнях. Яе 
і можна замовіць таксама і ў сядзібе Тава- 
рыства. 
: Убліжэйшы час “Наша слова” пачне 
М друкаваць сатырычную камедыю Алеся 
Петрашкевіча “Інтэрнацыянал па-бела- 
руску”, зрэз эпохі пераходу ад сацыялізму да 
капіталізму на ўзроўні пляцоўкі пад'езду 
“ шматкватэрнага дома Рэспублікі Беларусь. 
Ірына Ляксеева. 


З беларускім будзе звязана і ўсё 





Алесь 
Петранкевіч 












Аўтары цалкам адказныя за падбор 


і дакладнасць прыведзенай інфармацыі 


Газета надрукавана ў Лідскай друкарні. 
231300, г.Ліда, вул. Ленінская, 23. 

Газета падпісана да друку 19. 03. 2001. 
Наклад 3200 асобнікаў. Замова Ме 793 
Падпісны індэкс: 63865. 

Кошт падпіскі: 1 мес.- 242 руб., З мес.- 726 руб. 
Кошт у розніцу: 100 руб. 


